

శ్రీ పరమహంసము

15310.



గ్రంథకర్త.

జనవరాజు సీతావతిరావు. బి. యే., బి. యల్.,

అడ్వకేట్, బెణవాడ.

సాత్తాజితీ పరిణయము.

శ్రీ

సాత్రాజితి పరిణయము

గ్రంథకర్త

బసవరాజు సీతాపతిరావు, బి. యే., బి. యల్.,

ADVOCATE, BEZWADA.

రెండవ కూర్పు.

బెజవాడ

వాణీముద్రాక్షరశాలయందు
ముద్రింపబడియె.

1933

ఇందలి ముఖ్య పాత్రలు.

పురుషులు .

కృష్ణుడు

బలరాముడు

సాత్యకి

అక్బారుడు

సత్రాజిత్తు

శతధన్వుడు

రుక్మి

కౌశికుడు

స్త్రీలు .

సత్యభామ

వసంతిక

శ్రీకృష్ణ పరబ్రహ్మణేనమః

సాత్త్వికజీవితపరిణయము.

[నాంది]

శా॥ శ్రీమద్గోపకులోద్వహుండగు మధాశ్రీభారముకడించి సు
త్రతామాద్యాశ్రితబృందముక గరుణ సంరక్షించి లోకావని
దామందాకమణించి బంధుజను లాహ్లాదింప నాత్మాజితీ
రామారత్నము కలు శౌరి మియు న్న శాంతంబు గాపాడుతా॥

సూత్ర—(నాంద్యంతిమున) సగీ! హరిక ధాకాలక్షేపమునకుఁ బ్రాతం
ముల సిద్ధపఱచితివే!

నటి—ఆర్యపుత్రా! ఇచ్చు నున్న వాంఛల మోసంబుల వారణవింది
ధ్యానైకచితులయి యుండురే!

సూత్ర—పిచ్చిదా! విరస కేల! మర్యామగ్నలోలముల వాసుడే
వుని వృత్తాంతంబు విసనొలనివారుండురా!

సీ॥ ఆకారశూన్యుడై నారారు పా ని
చితి సౌధములందుఁ జలగునెవఁడు
భవవిదూరుండయ్యు భవబంధములఁగూడి
కగుణచేభక్తులఁ గాచునెవఁడు
గుణరహితుండయ్యు గుణసమన్వితుడౌచు
దుష్టదెల్పి శ్రేణిఁదునుము నెవఁడు

నామధేయములేక నామాంతరములొంది

మాయచేభవనాళి మనుచు నెవడు

జన్మరాహిత్యమెవ్వని స్మరణగలుగు

నెవనిచరితంబువిన బాపమెగిరిపోవు

నెవడునిత్యుడు కై వల్యమెవడొసంగు

నట్టి హరికథ విన నెవ్వ రాశపడదు!

నటి—మనమిప్పు డేనాటకముఁ బ్రదర్శించెదము!

సూత్ర—సాత్తాజితీ పరిణయము.

నటి—అనాటక కర్తయెవరు?

సూత్ర—

మ॥ కవిరాజుల్ పొగడన్ సుధర్మవిజయాఖ్య బొల్పు దృశ్యప్రబం
ధవరంబున్ రచించి మించిన యశోదారుండు శ్రీశేషయా
ర్యవరేణ్యాత్మభవుండు నద్భుతవరాజునాన నామాన్వయో
ద్భవ సీతావతిరావువాసె బుధబృందంబెన్న దానిన్ సఖ

నటి—అనాటక రాజుంబును మన నమాజకులు సక్రమముగాఁ బ్రదర్శిం
చి వివిధవిద్యాదురంధరులైన యీ సభాసదుల డెందంబున కమం
దానందంబుఁ గల్పింపఁగలరె!

సూత్ర—చేలీ! మనవారలు నాటకప్రయోగమునందు సమర్థులైయుం
డ నీవిక్లేల సంశయించుచుంటివి! నేటి పదర్శనమునం దొకానొక
వేళ లోపంబులుండినను వీరలు హర్షస్వాంతులు కాఁగలరు.

నటి—సయస్యా! మీరిటుల సాహసించి పలుకుట కారూపకమునం
దంత మహిమయేమిగలదు.

సూత్ర—తే గీ॥ వీరశృంగారరసముల పెంపుఁగాంచి
లలితమగు శౌరిచరితంబు దెలుపునట్టి
నాటకంబెందు జనులకానందమిడదె
లోటులుండిన మనయాట పాటలందు?

ఇంతియకాదు. హరినామస్మరణ వినినంత నె యెట్టిమనుజుని మనం
బైన హర్షంబున నుప్పొంగుచుండఁ దచ్చరితం బాకర్ణించి విలోకిం
చువారలకు హృదయోల్లాసం బుదయింపకుండునా!

నటి—అటులైన మనమదృష్టవంతులమె. ఇంకఁ బ్రదర్శనమున కేమి
యాటంకము.

సూత్ర —నవనాగరికులైన యీసభ్యులు ప్రప్రథమమున హృదయా
నందకరంబగు నీగానంబు వినఁగోరెదరను విషయం బీవెఱుంగవే!

నటి—ఏపాటఁబాడిన పీఠి కామోదంబు గలుగును?

సూత్ర— ఇది కేవలము వినయోక్తియని తలంచెద.

నటి— ఆర్యపుత్రా! అటులఁగాదు. స్త్రీలు స్వతంత్రించి చేయునెడ
నిరుషకార్యములంబైన నేదోయొక లోపంబుఁ గల్పించి వారలదూ
ఱుట మగవారికి నె జగుణము. కవున నీవిషయంబున మీయను
జ్ఞుఁ బడయఁగోరితి.

సూత్ర—గుణగహణపారీణులగు విద్యాధికులెన్నఁడు నట్లు చేయురు
గదా! అయినను నాయందుఁ బెద్దటికముంచి నన్నడిగితివిగాన నిర్వే
తుకముగా నీయందట్టి లోపంబుల నీసభాస్థారులు నిరూపింపకుండ
నేనే యాభారమునువహించి చెప్పెదను.

తే॥ గీ॥ అలరుసొంపున నొకకొమ్మ యవతరింప
దానితోఁగూడి నర్తింపఁ దారస్లిలు
మాధవామోదవర్ణన మధురగాన
జలనిధినిముంచి తేల్పుమీ సభ్యవరుల॥

నటి — కవిరాజవిరాజితము.

వనసతి మంజులతాతనువైంది సువాసనమించు సరోజవరా
నవముననొప్పి యనంతసుమాభరణంబులఁదాల్చి పికాళికల

స్వనయము బంధరవేణిజెలంగిన భావభవ్రాద్భవతాపమునే
మృతముగలంపఁగఁ దత్సఖై చను మాధవుఁడిచ్చితమోదములన్॥

సూత్ర—

మ॥ చెవికింపై, రసవంతమై యనుపమశ్రీమూలమై, తాళమా
ర్దవమై, తొల్లరగంగఁజేయునదియై, రాగోచితాలాపమై
స్తవమా నీమృదుగానకౌశలము నాశాపేందుసందర్శనో
ద్భవచింతాన్విత కృష్ణుడైనవిన వంతన్ బాసి హర్షింపఁడే॥

(తెరలో)

మ॥ పురసంహారకురాణి నాలయమునన్ బూజించుచోఁ జూచి దు
ర్భరమోహంబుధిముని సంతతము నేవాంఛించు సాత్త్వికతీ
వరియింపన్ దులకించు నాయధముఁడా పాపాత్ముఁడాకూరుఁడా
స్మరజాడ్యాంధుఁడు కృష్ణుఁడేగలుగ హర్షంబంది పెంపొందునే॥
నటి—మారిమా! అదియేమి!

సూత్ర—కృష్ణ ద్వేషియైన శతధన్వుం డిటుల బ్రేలుచు రుక్మితోనుద్వా
నవనంబునఁ బ్రవేశించుచున్నవాఁడు. మనము పోవుదమురమ్ము.

(నిష్క్రమింతురు.)

ఇది ప్రస్తావన.

ప్రథమాంకము.

ప్రవేశము - శతధన్వుఁడు - రుక్మి - ఉద్వానవనము.

శత—(కోపముతో)

మ॥ పురసంహారకురాణి నాలయమునన్ బూజించుచోఁజూచి దు
ర్భరమోహంబుధిముని సంతతము నేవాంఛించు సాత్త్వికతీ
వరియింపన్ దులకించు నాయధముఁడాపాపాత్ముఁడాకూరుఁడా
స్మరజాడ్యాంధుఁడు కృష్ణుఁడేగలుగ హర్షంబంది పెంపొందునే॥

మిత్రమా! భగవంతుండని విష్ణువీగు నా జగద్వంచకుని వంచించి
నెవ్వరు సాహసింపరేమి! ఎట్టి దుండగములఁ దలపెట్టుచుండిన నె
ట్టి ఘోరకృత్యంబులొనర్చుచుండిన నాతని యడుగులకు మడుగు
లొత్తుచు మన మూరకుండవలయునే! బల్లిదులను పేరుపెట్టుకొని
మీసముల దువ్వు జరాసంధాదులును వాని యెడల నుపేక్షచేసె
దరేల!

రుక్మి—బావా! కృష్ణ దౌష్ప్యమును మరలించు నంతటి మగతనము
మన జరాసంధున కెచ్చటనుండి తెచ్చెదము?

ఉ॥ బల్లిదుండేని మాగధుఁడు బాహుబలంబునఁ గంపవైరి నా
చెల్లెలిఁగొన్న కాలమునఁ జేదిధరారమణుండుమెచ్చ న
దృల్లకమూని వాని నతిదారుణసంగరరంగమందు ను
త్ఫల్లపరాక్రమోద్ధతి నెదుర్కునఁజాలక పాటినచ్చునే॥

శత్రు—బావా! చచ్చినఁ జచ్చునుగాని యోధాగ్రేసరుండైనవాఁడు
సంగ్రామరంగంబును విడిచి పాటిపోవునె. వలచిన కన్యకామణిఁ
గొనిపోవుచుండ గాజులు తొడిగిన యాఁడుదానివలె నా శిశుపా
లుం డూరకుండఁగాని దోర్లండపరాక్రమాభీలుండగు నీశత్రుధన్వుం
డైన నా నందనందను నీకరాళ కరవాలంబునకు బలిపెట్టుకుండునే!

చ॥ బ్రతికిననాల్గునాళ్ళు నిజపౌరుషలీలఁ జరింపలేనిచో
బ్రతుకగ నేల! దేహమెడఁబాసిన భూమికివెల్లియానె! శా
శ్వతయశమంద యుద్ధమున వైరిని డీకొనఁజెల్లుఁగాని నిం
దితముగ వెన్నుఁజూపి చనుదెంచిన నవ్వరె యోధవర్యులు॥

బావా! మధురానగరంబుపై దండెత్తి సాహసించి గోపాలబాలకు
ని బాటవోలిన యాజరాసంధున కిట్టి షిటికితన మెట్టులబ్బె! సమస్త
రాజులొకంబున నజేయులని పేరుపడిన శిశుపాల దంతవక్త్రులందు
ల కూరకుండిరి!

రుక్మి—చేతగాక; చేయునదేమియులేక; శూరసింహులని పేరుమ్రోగి
నవారిల్లు వెనుదీయుటచేతనే నీవు గోరిన కన్యారత్నమునూడఁ

సాత్త్వాజితీ పరిణయము.

గృష్ణం దుద్వాహమాడఁ దలఁచియున్నవాడు.

శత—శతధన్యుని కంఠములో నూపిరి యున్నంతవఱకు సాత్త్వాజితీని గృష్ణండుగాని గిష్ణండుగాని వివాహమాడలేడు. ఒకానొకవేళ నను మోసగించి నీచెల్లివలె నెత్తుకొనిపోయిన నీ శతధన్యుండు శిశుపాలునివలెఁ చేతులు ముడుచుకొని యూరకుండఁడు.

చ॥ మేలఁతగ్రహించి యాఖలుండు మింటఁ జరించినఁ గానకేగినఁ
జలములఁజొచ్చినఁ విబుధసౌధపథంబుల డాఁగియుండినఁ
వలిమలనెక్కినఁ పిమలపన్నగపీఠులఁ బాటిపోయినఁ
దలఁగక వానిద్రుంచి ప్రమదంబున నాచెలిఁ బెండ్లియాడెదఁ॥

రుక్మి—నీ పిచ్చిశపథంబులకేమి! కాళ్ళుగడపలదాఁటింపలేని నీవుమా
త్ర మాకృష్ణుని జయింపఁగలవే!

శత—ఏమీ! నాకాళ్ళు గడపలుదాటవుగా! చెల్లెలి నొప్పగించి గొల్ల
వానిచేత మీసముగొఱిగించుకొనివచ్చిన రుక్మిననుకొంటివాయేమి!

రుక్మి—యోధానుయోధులైన జరాసంధాదులు సహితము బెల్లము
గొటిన తాళ్ళవలెనుండ నేఁగనుకనే యామాత్రమైన నాజగజెట్టి
తోఁ బోరాడినచ్చితి. నీవైనచో వారలవలె నామహానుభావునకుఁ
జేతుల్లాగ్గి నమస్కారంబుఁగావించి కాలికొలఁది పరుగిడకుందువే!

శత—తగుదునని నోరెత్తి పరాక్రమధురంధరచక్రవర్తియైన యీ శత
ధన్యునిసహిత మాక్షేపించుచుంటివిగా!

తే॥ గీ॥ బాహుదర్పంబుగలిగిన బంటవేని
కూళయొక్కఁడు మీసంబు గొఱుగుచుండఁ
జేడవలెనూరకుందువె! సిగ్గులేక
బీరములఁ బల్కెదేలర యోరిపంద!

రుక్మి—ఏమీ! నేఁ బందను! నీవు పోటుబంటువా!

చ॥ పేరువహించినట్టి యొకవీరునినైన దురంబునందు గం
భీరపరాక్రమంబునఁ దపింపఁగఁజేసి యెఱుంగనట్టి నీ

వే రణకోవిదుండవగు దేని మురారి నెదిర్చినట్టి దో
స్సారవిభుండు రుక్మియొక శౌర్యసముద్రుడు కాకపోవునే॥

శత—కృష్ణునితోఁ బోరాడినప్పుడే నీధైర్యస్థైర్యంబులు జగద్విదితమ
యినవి. నీవింకఁ దెలుపనక్కఱలేదు.

రుక్మి—వేయేండ్లు తలక్రిందుగాఁ దపంబాచరించినను నీవుమాత్ర మా
కృష్ణుని జయింపఁగలవే!

శత—ఏమీ! అటులనా!

చ॥ హరిహరులేగి సాయపడి యాతనిపక్షమునిల్చిపోరిన్
శరముగ్రహించి తచ్చిరము సంగరభూమిని దెల్పనేసి స
త్వరమున నేగుదెంచి శతధన్యుడు సత్యగ్రహింపకున్న నీ
శరముశరంబె మూతివయి సాగెడుమీసము మీసమేయింకన్॥

రుక్మి—(తనలో) ఇంక వీనిని శాంతస్వభావునిగాఁ జేయవలయును.
(ప్రకాశముగా) బావా ! నీసామర్థ్యంబు నే నెఱుంగనా ! నీవు
కృష్ణునిపై కేగ నేమాత్రము దృఢచిత్తుండవైతివై యెఱుంగ నిట్టి
నిష్ఠురోక్తుల నాడితి. ఎట్టులైన నాదురితాత్ముని బరిభవించి నాకడు
పుమంటఁ జల్లార్పవలె జూమీ!

శత—మిత్రమా! నీభావంబెఱుంగక కోపోద్రేకంబున నేనాడిన మా
టల మన్నింపవేడెద. నీ వీ క్షణంబు సత్తాజిత్తునికడకేగి సాత్త్వాజి
తిని నాకిచ్చి వివాహంబొనర్చునటులఁ బురికొల్పుము. నే నింతలో
నావచ్చుచున్న సాత్త్వాజితోడ ముచ్చటించి మనోరథఫల సిద్ధం
డనయ్యెద.

రుక్మి—(నిష్క్రమించును.)

శత—(వచ్చుచున్న సాత్త్వాజితి సుద్దేశించి)

మ॥ అరవిందాకృతిఁ గేరు నెమ్మొగము; మత్స్యంబేలుఁగన్దోయి; బం
భరపాళిఁగిరిసించు ముంగురులు; బింబంబెన్నుఁ గెమ్మావి; కే
సరిజంకించెడుఁగొను; హాటకము హాస్యంబాడుమైచాయ; య
య్యరెయ్యి లేమకుసాటిరాఁగలరె మర్త్యమర్త్యభామామణుల్.

బౌరా! ఈచెలువ విలాసంబువల్లంప నలువకుఁగాని, నలువరాణికిఁ
గాని, వేల్పులయొజ్జకుఁగాని, వేయినాలుకలుగల చిలువలజేనికిఁగా
ని యలవియగునే! ఎట్టిముహూర్తమున నీనెలత నాధాత సృష్టిం
చెనోకాని వెతకిచూతమనిన నాపాదమస్తకవర్ణంత మొక్కకొఱం
త గానరాకుండేనే! ఈయువతి, యీలావణ్యవతి, యీసుగుణవతి
యీసాత్త్విజాతీ నాసతీమణిగాకున్న రాచపుట్టుకగాంచినఫలమేమి!
ఐశ్వర్యముండిన లాభమేమి! (ఆలోచించి) నాబాల్యమిత్రుఁడగు
కృష్ణుని వరించుచుండిన యీలేమను నేఁగోరుట దోషంబుకాదే!
(ఆలోచించి) దోషమెట్లగును! స్నేహధర్మంబుల నాలోచించి చిరకా
లసౌఖ్యప్రదంబులగు కాంతాకనకంబుల విసర్జింపవచ్చునే! పుత్రమి
త్రకళత్రంబులవధించి క్షత్రియులు రాజ్యలక్ష్మీఁ గైకొనుటలేదె
అవసరమగునేని యకృత్యంబులనైన నొనర్చి యీ రాజీవాక్షి నే
నేలచేకొనఁగూడదు. (ఆలోచించి) ప్రాణోపద్రవము సంభవించిన
ను దీనివిడువఁగూడదు. ఎట్టులైనఁ బరిగ్రహించి తీరవలయును. కాని
యీలేమ నాకెటుల లభించును! (ఆలోచించి) ఏకాంతంబుననుండ
నీకన్నియకు నావిరహావస్థదెల్పిన నన్ను మన్నించి వివాహమాడ
కుండునే. ఇదిగో! సాత్త్విజాతీయు, వసంతికయునీప్రక్క కే వచ్చున
టులున్నది. నేనీలతానికుంజమధ్యంబున డాఁగి వీరి సరసాలాపంబు
ల నాలకించి సందర్శానుసారంబుగఁ గర్తవ్యమాలోచించెడ.

(దాఁగికొనును)

[ప్రవేశము: వసంతిక, సాత్త్విజాతీ]

వసంతిక—చెలీ! నే నెన్నిసాగులడిగిన నీమనోహరుని యాకారమైన వర్ణిం
పవేమి! నీనెచ్చలి యాధన్యునిపేరైన విన నోచికొనలేదే!

సత్య—చెప్ప సిగ్గుచున్నది కాని చెప్పకేమి!

నీ॥ శంఖచక్రగదాది సాధనమ్ములవాడు
పట్టుచేలము మేనజుట్టువాడు
ధవళాబ్జములరీతిఁ దనరు కన్నులవాడు
సోముగోమునదల్చు మోమువాడు
వనమాలికోపేత వక్షమ్ముగలవాడు
సవరై ననీర్హస్తములవాడు
శ్రీవల్సకొస్తుభాంచిత చిహ్నములవాడు
కంబుడింబుహసించు గళమువాడు

సరిసముగ వేణుగానంబు సలుపువాడు
బర్హి బర్హావతంసుడై పరగువాడు
మొలకనవ్వుల వలపించు మోవివాడు
గోపకులధీరుడొక్కడే గొలుచువాడు॥

వసం—ఓహో! అమహానుభావుడైనా! నేనప్పుడే గ్రహించితి.

సత్య—చసంతికా

నీ॥ జలజాక్షుగునుతారఁ దలకింపకున్న నీ
కన్నులసౌపేల కాల్పనాక్కొ
కాంచనాంబరి ధారికడనుండకున్న నీ
హేమంపుడనువేల యేడ్వనొక్కొ
పతితపావనుతోడఁ బలుకాడకున్న నీ
మధురవాగ్గరియేల మండనొక్కొ
శ్రీతరక్షకునిభక్తి నేవింపకున్న నీ
జన్మ మెత్తఁగ నేల చావనొక్కొ
చెలియకృష్ణుండు నాప్రక్కఁ జేరునొక్కొ
పరససల్లాపములనన్ను సాక్షనొక్కొ

జన్మసాఫల్యమొందఁగాఁ జక్రపాణి
యెలమివరియించి సతిగ నన్నేలునొక్కొ॥

వసం—ఎప్పుడు గృష్ణుండు కృష్ణుండని కలవరించెదవేమే! లేశంబైన
నీపైని మోహవేశంబు లేనివానిపై నీకింత విరాళియేల!

సత్య—ఆమహానుభావునకు నాయందనురాగంబులేదని నీవెట్లు చెప్పఁ
గలవె.

వసం—చెలీ! నీవెంతపిచ్చిదానవే! నందసుతునకు నీయం దనురాగం
బుండునెడల నీకటాక్షవిక్షణంబుల దర్శింపఁగోరి నీచుట్టుదిరుగకుం
డునే! కరంబునిమ్మనుచు నీపాదంబులఁ బట్టుకొనకుండునే! పెక్కే-
ల! దాసుండగుచుఁ తెండియామవలకు నీయెముకలఁగొలుక కుం
డునే!

శత—[స్వగతము]సాత్త్వాజితీ నన్నే వరించునటులఁ జేసెదనని నాకడ
ద్రవ్యంబు గొనినందుల కీవసంతిక నెచ్చెలిమనం బెంతనేర్పుతోఁ
దిప్పబ్రయత్నించుచున్నది! ఔరా! లంచగొండులెంతకుఁజాలరు.

సత్య—వలపులేని చెలిగూడఁ బ్రయత్నించుమూ ధుండటులఁజేసినఁజే
యుఁగాక. రమణులపైఁ దమకెంత విరాళియుండినఁ బురుషశ్రేష్ఠు
లంతటి నీచకృత్యంబులకు లోబడుదురే?

వసం—పోనిమ్ము. శ్రుతియారాచారముననుసరించి తుదకు రాయబారం
బైనఁ బంపియుండెనే! వలచివలచి కొనివచ్చిన రుక్మిణిదేవి యుండ
నతండు నిన్నేమని పెండ్లియాడునే! ఒకవేళ వివాహమాడఁ దలం
చిన నారుక్మిణి యూరకుండునా! దేవకీదేవి తగదని బుద్ధిచెప్ప
కుండునా!

సత్య—రుక్మిణిదేవివంటి మహావతివ్రత పతి కనుకూలవతియై నంచరిం
చుఁగాని యతనిఁగాదని తిరస్కరించునే!

వసం—వెట్టిదానా!

కం॥ తిండికిఁ దిప్పలఁబెట్టుచు
దండింపఁగఁజేసి యెప్పుడు దయితుఁడు దరిరా
కుండఁగ నెప్పటికప్పుడు
గొండెంబులఁజెప్పు నవతి కూరిమిదగునే॥

నత్య—అట్లననేల! సుగుణవతియైన యీరుక్మిణికి నేనవతినైన నాజన్మ
ము తరింపదే.

వనం—తెచ్చుకొనిన చెలికంటఁ దనకుఁదానైవచ్చిన తరుణియెక్కువే
తే॥ గీ॥ నగలు నాణెంబులును లేక నలఁగెదీవు
కూడుగుడ్డలులేకుండఁ గుండెదీవు
మగఁడు నీమాట వినడంచు వగచెదీవు
నవతిపోరున దిగులాంది చచ్చెదీవు॥

నత్య—ఏమయిననునరే. నందనందన పాదారవిందంబులనే నేవింపఁ
గోరెద.

వనం—ఒకవేళ నాకృష్ణుండే వలదనిన నీవేమిసేసెదవు?

నత్య—చ॥ వ్రతములనల్పియైన, శతవర్షము లాత్మనుతించియైన నే
కతముదపంబానర్ప నడుకాననివాసము నేసియైన నం
తతము ధరాసురేంద్రులకు దానములెన్నియొ యిచ్చియైన దే
వతలకుఁమ్రొక్కియైన శ్రీతవత్సలుఁ గృష్ణవివాహమాడెద॥

శత—(తనలో) అయ్యో! నెచ్చెలి చెప్ప హితవాక్యములనైన సరకు
నేయక కృష్ణునేకాని యన్యుని వరింపనని చెప్పుచున్నదే! నేనేమి
సేయుదు.

వనం—చెలీ! నీకింత కష్టమేల!

ఉ॥ చక్కనివాఁడు కోవిదుఁడు సారసనేత్రుఁడు చిన్నవాఁడు న
ల్లిక్కులకేగి రాఁగలుగు దిట్టతనంబునఁగ్రాలువాఁడు పే
రెక్కినవాఁడు నీవిహితుఁ డేకకులస్థుఁడు శౌరికెందులోఁ
దక్కువకానివాఁడు శతధన్యునిగూడి సుఖంపరాదఁట॥

శత—[తనలో] ఆహా! ఈచెలి నాగుణంబు లెంతచక్కగా వర్ణించినది. సాత్త్విజితీకిప్పుడైన నామీద బుద్ధితిరుగకుండునే!

సత్య—మాధవాసక్తురాలైన యీలేమ యన్యుల నెట్లుకోరగలద!

సీ॥ భానుమండలదీప్తి భాసిల్లుచక్రంబు
వనవహ్నిలోనుండ మనసుపడునె
లేమావిగున్నపై లీలమైవిహరించు
పికము బర్బరముపైఁ బ్రేమపడునె
అరవిందమకరంద మానగోరెడుతేటి
యర్కపుష్పంబుల కాసపడునె
క్షీరవారాళిలోఁ జేరియాడెడుహంసి
లవణాబ్ధి కేగ నుల్లాసపడునె
గీ॥ దాడిమంబులపై నుండఁ దలంచుశుకము
వటఫలంబులభుజియింప వాంఛపడునె
నకలభువనాళి రక్షింపఁజాలు కృష్ణుఁ
గోరునీలేమ యన్యులఁ జేరఁజనునె॥

వసం—చెలీ! సాత్త్విజితీ!

తే॥ గీ॥ తిండికేనియుఁ గొంపకుఁ దిరిగిరాక
దొంగవలెఁబోయి యిల్లులుఁ ద్రొక్కిచూచి
గోపికలఁగూడమరగిన గొల్లవాని
వలచి నీవేమి సౌఖ్యంబుఁ బడయగలవె॥

సత్య—చెలీ! కృష్ణుండన నెవ్వరని యిట్లాడుచుంటివే! కంసాది దుష్టుడైత్యాధముల సంహరించి ధరాభారంబుడించి, యాగంబులరక్షించి ధర్మంబుల సంస్థాపించి లోకోద్ధరణమొనరింప శ్రీమన్నారాయణాంశచే జన్మించిన యవతారమూర్తియని యెఱుంగవే! వేయేండ్లు తలక్రిందుగాఁ దపంబొచరించు మునీంద్రులకయినఁ గర్మయోగులకయిన, జోగులకయిన, విరాగులకయిన, బుధులకయిన, జ్ఞాను

లకయిన, సిద్ధసాధ్యకిన్నరకింపురుషాది దేవగణంబులకయినఁ గనఁగ
వ్వమగు నాదివ్యమంగళమూర్తి, యానద్యశస్సూర్తి, యాధర్మ
మార్గానువర్తి యానిగమాంతరవర్తి యాలోకైకచక్రవర్తి యా
యవతారమూర్తి పుణ్యవశంబున నాభర్తయగునేని నాకేమి కొఱ
తయగునె! నాకష్టైర్వర్యంబులు గలుగవే? విహికాముష్మిక సుఖం
బులు ప్రాప్తింపవే? అట్టి మహనీయుని దొంగయని దూతెదవేమే?
అతం డెంతటిమహత్తుగల దొంగయో తెల్పెదను వినుము.

నీ॥ జ్ఞానేంద్రియంబన న్గతున్నఁ గనరాని
దురితదూరుండైన దొంగయతఁడు
భక్తిచేతనెకాని బంధనంబులఁబట్ట
దొరకకుండెడు పెద్దదొంగయతఁడు
తరిచిచూచినఁ దల్లిదండ్రులుఁ జూట్టాలు
దోబుట్టువులు లేని దొంగయతఁడు
నిత్యుడై యెల్లడ నిశ్చింతవిహరించి
దుష్టదైత్యుల౧దుంచు దొంగయతఁడు
పరధనము బల్మిఁగొనకుండ భక్త వరుల
దురితముల నెల్లహరియించు దొంగయతఁడు
దొరలు దొంగలు నతిభక్తితోడఁ గొలువ
దొడ్డమాయను జగమేలు దొంగయతఁడు॥

వసం—[తనలో] శతధన్యుని మాయోపాయంబులఁజిక్కి యెంతటిపా
పంబున కొడిగట్టుకొంటిని. [[ప్రకాశముగ] చెలీ! కృష్ణుం డింతటి
మహాత్ముండని యెఱుంగక నేనాడిన పాపోక్తుల మన్నింప వేడెద.

సత్య—నీపాపముగాని నీపాపోక్తులుగాని మన్నింప నాపతితపావను
డైన కృష్ణుండే సమర్థుఁడుగాని నావలన నేమియగునె. దోషపరిహా
రార్థముగ నామహానుభావునికడకేగి భక్తిపూర్వకముగా నాపుణ్య
మూర్తిని సందర్శించి నమస్కరించి నామాటలుగా నిట్లనుము.

సీ॥ తనమామవధియించి తలిదండ్రులను బోచు
 నందాత్మజునకు వందనములనుము
 ప్రణమిల్లిపార్థించు వడఁతఁగాచినయట్టి
 యబ్జనాభునకు జోహారులనుము
 భువనభారముఁ బావ నవతారమెత్తిన
 నళిననేత్రునకు దండంబులనుము
 బృందారకులనేవ లేప్రాద్దుగొనుచుండు
 పురుషోత్తమునకుఁ గైమోడ్పులనుము

గీ॥ తననె మదిలోన నమ్మినదాననుము
 పంచశరుతాపమునఁజిక్కి బ్రతుకననుము
 వనితరక్షించుభారము తనదెయనుము
 కృష్ణుఁగొనిరమ్ము వేవేగనింతిచనుము॥

[వసంతిక నిష్క్రమించును].

సత్య- [అంజలిమోడ్చి భక్తితో సూర్యునుద్దేశించి]

ఉ॥ తమ్ములఁబెంచి భక్తసముదాయముగాచి వినాశహేతు భూ
 తమ్ములఁబాఱదోలి సతతంబుఁ ద్రిమూర్తులయంశగాంచి చ
 క్రమ్ములనేలిప్రేముడి నఖండచరాచరవంజ్ఞుల జే
 వమ్ములనిచ్చు సూర్యభగవానుడ కృష్ణనిభర్తజేయవే॥

[కన్నులుమూసి ధ్యానించుచుండును]

శత- [స్వగతము] ఈచెలితోడ సంభాషించుట కిదియే మంచితరుణ
 ము. పలుకరించినేమగునో ! పలుకరింపకున్న నామనోగతంబెటు
 లెఱింగింపవగు? చల్ల కేగి ముంతదాచుకొనవచ్చునే! [నమింపించి]
 చెలీ ! చెలీ ! [అని పిలుచును]

సత్య- [మేల్కొంచి] ఎవరక్కడ !

శత—మ॥ వనితా! నీమురి పెంబు నీమహితలావణ్యంబు నీలీల నీ
తనుసౌందర్యము నీహోయల్లనుచు మోదంబందిమోహించి నీ
చనువుఁగోరితపించు నానరసుఁ డా క్షమాపాలుఁ డావీరుఁ డా
ధనికుం డా సుగుణాఢ్యుఁ డా విబుధుఁ డా ధన్యుండు వీఁడేసుమీ!

సత్య—ఈ యారామంబునకు నిన్నెవ్వరు రమ్మనిరి.

శత—మదనుఁడు.

సత్య—చీ! పొమ్ము.

శత—మ॥ జలజాతాపత్తములై మనోహరములై సంభావనీయంబులై
వలపుందీవియలై విలాసనిధులై భావప్రపూర్ణములై
విలసత్కర్ణవరీత విభ్రమములై వెల్గొందు నీకన్నులఁ
నెలఁతా! ననగకుండ దూఱఁ జనునే! నీకేనుశ్రతుండ నే!

సత్య—శా॥ ఔరా! యింతటిసాహసంబుతగుగా! యారామమధ్యంబునఁ
సారంగాలక లాటలాడు తఱిఁజెంతఁ జేరి యిట్లాడు దే?
లేరే నీకెవరాఁడువాండ్రు? చెలులీలీలఁ గనఁ నవ్వరే?
నీరేజాక్షులఁబిల్చిచూడు మిదిగో నిన్నేమిచేయింతునో!

శత—చెలీ! నీమైత్రిగోరి యహోరాత్రంబులు దపించుచుండిన నీదా
సునిపై నీకింతయాగ్రహమేల! శతధన్యుండు నీయెడల నేమి యప
కృతిగావించె!

మ॥ నన్నుగన్నంత నె మూత్రిదిప్పి యిట్లుపై నామాటవిన్నులితనీ
కనుబొమ్మల్ముడివైచి కన్నులను రిక్తచ్ఛాయఁగల్పించి మో
విని ముఁ బొటనునొక్కి బాల! శిరముఁ వేమూఁకుఁబంకించియ
ల్కనునన్నెఁచెదవేల! చేతనయినఁ గంజాస్త్రివారింపవే!

సత్య—వచ్చిన తోవనే చనకున్న నాజనకునితోఁజెప్పి నీచెంపలా వా
యఁగొట్టించెద.

శత—నీతల్లిడినిన్ను నాకిచ్చి వివాహంబు గావించెదనని చెప్పియుండలేదే?

సత్య—పాపము, నీతోడ బాట్టుకాటుక పెట్టి చెప్పెంగాబోలు. అటు లైన నీదొంగయేడుపేల!

శత—చెలీ! కృష్ణుడేకాంతంబునఁ జనుదెంచి నిన్నుఁగొనిపోవలయు త్నించుచుండెనని తెలిసి నామనోగతంబెఱింగింపవచ్చితి.

సత్య—[సంతోషముతో]

ఉ॥ అంతటిపుణ్యమబ్బి నభివాక్షుడె నాకడకేగుదెంచి య
త్యంతదయాంతరంగుడయి దారఁగ నన్ను వరింపనున్న ని
శ్చింతగ వాని నాపతిగఁజేకొని శీఘ్రమె పెండ్లియాడెదఁ
సంతసమంది యెప్పు డుపచార మొనర్చెదఁ; బూజనీసెదఁ॥

శత—స్వాతివర్షమునకు ముత్తైపుఁజిప్పలరీతి నీముఖచంద్రుఁగాంచ ను
వ్విభూరుచుండు నీశతధన్వునిపై నీకెందులకింతకోపము?

చ॥ తరుణి నినుక వరించు శతధన్వునిమాటుచు గోపబాలు నా
దరమునఁ బెండ్లియాడఁ బ్రమదంబదియేటికె! గొల్లదానవై
శిరమునఁ జల్లముంతలిడి సిగ్గతీయమ్ముచు వాడఁవాడల్గు
మృరమనసాయెనే! పసులమందలఁగావఁదలంపు పుట్టెనే॥

సత్య—శీకృష్ణుఁడేరి నేజల్లనమ్ముకొనిన నీకేల! పసులఁగాచుకొ
నిన నీ కేల!

శత—కృష్ణుండనఁ బడివచ్చెదవేమి? అతఁడు నీకేమిత్రవ్వి తలకఁతైనను!
నేనేమివిషముఁ బెట్టితిని!

ఉ॥ నల్లనివాడఁగాననియొ? నారులచీరెలుసల్గఁగఱించినే
నల్లరిసేయలేననియొ? ఆవులగావఁగ నేర్వనంచునో?
గొల్లలవెన్నదొంగిలెడు కోర్కెలు నా కుదయింపవంచునో?
కల్లనాడలేననియొ! కాంత! ననుక మదిఁగోరకుండుటల్.

సత్య—అందుచేతగాదు.

చ॥ బలిమి నెలంతలకాగొనఁగఁబొల్పడుమూఁడుఁడవంచు విష్ణుమా
యల గ్రహియింపఁజాలనిమదాంధుఁడవంచుమురారికొందులోఁ
దలఁచిన సాటిరానిగుణధాముఁడవంచు యధేచ్ఛ ప్రాణమి
త్రుల నెడఁబాపు ప్రజ్ఞగల క్రూరుఁడవంచు వరింప దుర్మతి॥

శత—ఓసాత్తాజీ! నీవుచెప్పినది కొంత వాస్తవమే ! కృష్ణునకు నే
నెట్లు సాటిరాఁగలుగుదును.

సీ॥ మానాభిమానముల్ మంటఁగల్పుచుఁ బొట్ట
కూటికిఁ బొరుగిండ్లఁ గూల్పఁగలనె
స్తన్యమీయఁగల్గె బేమఁ జనుదెంచు జవరాలి
జంకుగొంకునులేక చంపఁగలనె
వేవేలుగాఁజేర్చి వ్రేవెలందులతోడ
వ్యభిచార మొనరించి బ్రతుకఁగలనె
తలిదండ్రులీనట్టి తరుణిఁగైకొని బావ
మఱిది నే నొకచెంప గొలుగఁగలనె

గీ॥ చెలులు గుమిగూడి జలకేళి నలరుచుండ
వలువలన్గొంచుఁ జెల్లెక్కి నిలువఁగలనె
కపటవృత్తిని బక్కరక్కనులఁజంపి
దేవదేవుండననిచాటి తిరుగఁగలనె॥

సత్య—బ్రహ్మజ్ఞానములేని నీవంటివారలకవి యవగుణంబులుగాఁగన్ప
ట్టుచుండిన నవ్వీయే శ్రీకృష్ణుం డవతారపురుషుండని వక్కాణించు
నుత్తమచిహ్నాలు సుమీ! ఏమిపుటుకపుట్టితివి! ఆడుదాననైన
నాకున్న తెలివిలేటలైన నీకేలలేవు!

శత—నిలువ కొంపయైనలేని యాగొల్లనిపైఁ బిచ్చివలపుగలిగి నీవేల
మోసపోయెదవు.

ఉ॥ కోరినచీరెల్ నగలు కొమ్మరొ తాల్చి ప్రియాభితోడ శృం
గారవనంబుల్ దిరిగి కాంతలుగొల్పంగ ఘేడలందు బం
గాఢఘృదూఁగుటయ్యెలలఁ గలముఁబుచ్చుచునన్నుఁగూడిసం
సారమునేసి సౌఖ్యవడఁజాలక కోరెదవేలకష్టముల్॥

సత్య—అన్యోన్యనురాగంబులేని వధూవరులకు సంసారసౌఖ్యం
బెట్లుగలుగు?

చ॥ సిరులనుగల్గియున్న బరిసేవలొనర్పంగఁ జేడెలున్న నా
భరణములున్నఁ బుష్పచయవాటికలున్న భవంతులున్న సుం
దరికిఁకనన్నిటఁ దగిననాధుఁడుగూడ లభింపకున్న సం
సరణమదెట్లునల్పు? జనిసౌఖ్యములెట్లానగూడుదానికి॥

శత—ఆగొల్లలకోడెకానిఁగూడి నీవేమి సుఖవడఁ గలవు!

నీ॥ అభిమానరాశివై యవతరించిననీవు
గోపాలసుతునెట్లు గొలువఁగలవు
చెలులు బిగ్గఱఁబల్కు జీకాకువడునీవు
సవతితోఁ బోరెట్లు నలువఁగలవు
శుకపికధ్వనులకే సొమ్మసిల్లెడునీవు
త్వానారభటులనెట్లు సైఁవఁగలవు
పారావతమునైనఁ బట్టఁజాలనినీవు
బలిమి కేపులనెట్లు నిలువఁగలవు
తే॥ గీ॥ వివిధసుమకాండ సారభాస్వితవిదిత
లలితశృంగారవనముల మెలఁగునీవు
కటుకరీమాదిదుర్గంధకలితవిపుల
సురభినమజంబులం దెల్లుతిరుగఁగలవు॥

సత్య—ఇంకఁగృష్ణుని మనుజమాత్రునిగ నెంచుచుంటివా?

నీ॥ డెనఁటిదైత్యులఁ ద్రుంచి శ్రీతరక్షణముఁజేయ
నవతారమెత్తిన యనఘుఁడతఁడు

పదునాలుగువనముల్ పనిఁబూని నృప్తించి
 పెనిచి త్రుంపఁగఁజాలు వేలువతఁడు
 ప్రళయవేళలనైన భయరహితాత్ముడై
 తిరుగ నేర్చినయట్టి దిట్టయతఁడు
 సంయమిండులకైన స్వర్గవాసులకైన
 జిక్కిచిక్కకయుండు జెట్టియతఁడు

గీ॥ దిశలనన్నింటఁ దానయై తిరుగునతఁడు
 విమతులకు నెందు దొరకక వెలయునతఁడు
 కానరానట్టి మహిమచేఁ గలుషమణఁచి
 ధర్మములగాచుచుండెడు దైవమతఁడు॥

శత—చాలుఁజాలు. దొంగవానిదైవంబని యుపన్యసించెదవేమి!

సత్య—జగజ్జేగీయమానమగు మార్తాండరశ్మి యులూకంబునకు సంధ
 కారమై తోచినట్లు జ్ఞానులకెల్ల దైవమైకానిపించు శ్రీకృష్ణుండు నీ
 కన్నులకు దొంగవలెఁ గనఁబడుచుండెఁగాబోలు. అతండు దొంగయై
 ననేమి! దొరయైననేమి! ఆమహాత్మునేకాని నేనన్యుల నుద్వాహ
 మాడఁజాల.

శత—ఏమి? అతనినేకాని యితరులఁ జేపట్టవుగా!

మ॥ వనధుల్ గ్రుంక వె! సూర్యచంద్రులు నభోభాగంబు వర్జింపఁరే!
 మునులల్లాడరె చిమ్మచీకటులు సంభోరాశివ్యాపింపవే
 ఘనముల్ గర్జిలకుండునే! ధరణి నక్షత్రములు రాంబే!
 ఘనభూకంపములుప్పతిల్ల వె! నిను గంసారి పెండ్లాడినా॥

సత్య—ఛీ! కృష్ణ ద్వేషియైన నీకడ నుండరాదు. నీ పలుకుల నాలింప
 రాదు [నిష్క్రమించును]

శత—[స్వగతము] అక్కటా ఎంతటితప్పిదమొనర్చితిని. ఎంత యవివే
 కముగాఁ బ్రవర్తించితిని. అల్లిబిల్లిమాటలచే సాత్త్వాజితమనంబుఁ

ద్రిష్టనేరక కృష్ణుని నామోచ్చారణము వినినంత నె పగఁబట్టిన త్రాఁ
చురీతి లేచి నోటికివచ్చునటులెల్లఁ బ్రేలితినే! తొందరపడువాఁ డె
న్నటికైన బాగుపడునే!

రుక్మి—[ప్రవేశించి] బావా! నీమోము వెలవెలఁ బోవుచున్న దేమి?

శత—వివాహాలగ్నంబు నిశ్చయించుకొని వచ్చితివా?

రుక్మి—పెండ్లిముచ్చటల నాడఁబోయి దుఃఖాకాంతచిత్తుఁడైయున్న
సత్వాజిత్తు నోదార్చివచ్చితి.

శత—[అత్రముతో] అదియేమి?

రుక్మి—వేటాడఁబోయిన ప్రసేనుని దెగటార్చి శమంతకమణి నెవ్వరో
యెత్తుకొని పోయిరట.

శత—[అలోచించి] మంచినమయము దొరకినదిలే.

రుక్మి—సాత్త్వాజితీ యేమన్నది.

శత—నీవేగినకార్యమెంత నిర్వాహకమైనదో నా ముద్యమంబంత కొ
నసాగినది. కృష్ణునేకాని యన్యుని వరింపనని చెప్పిపోయినది.

రుక్మి—ఇంకఁగ ర్తవ్యమేమి?

శత—క ర్తవ్యమునకేమున్నది. మనమిప్పుడే సత్వాజిత్తునికడకేగి యత
నినోదార్చి కృష్ణుఁడే ప్రసేనునిసంహరించి శమంతకమణి నశహరిం
చెనని నుడివెదము. అంతట సత్వాజిత్తునకుఁ గృష్ణునిమీఁదమాత్ర
ర్యంబుదప్పక కలుగఁగలదు.

రుక్మి—ఔను. అటులఁజేసిన సత్యభామను నీకేయిచ్చి వివాహముఁగా
వించును. సాత్త్వాజితీయు నిన్నే కోరును. [నిష్క్రమింతురు]

ఇది ప్రథమాంకము.

సాత్త్వికతీర్థవిజయము

ద్వితీయాంకము.

[ప్రవేశము: సత్త్విజత్తు, శతధన్వుడు. అక్రూరుడు.]

సత్త్వి—అక్రూరా! శ్రీకృష్ణుండు తాహ్నియైయున్నవాడె.

శత—మ॥ ధనలోపంబున సచ్చమంతకముఁజెంతక జెర్పఁగామించికా
ననమండుండఁ బ్రసేనుమద్విహిత నన్యాయంబుగాఁజంపిమి
త్రునిరత్నంబనయించునాఖిలున కాదుర్బుద్ధి కాధూర్తకృ
ష్ణున కుత్సాహము లేకమైన శతధన్వుండుండఁ బ్రాప్తించునే?

అక్రూరసత్త్విజతులారా! చెవులు మూసికొనెదరేమి! నేనాడెడు
మాటలు మీకుఁ గర్ణకఠోరములై యుండెనా!

అక్రూ—మిత్రమా!

చ. దనుజులసంహరించి తొలిధర్మములకొ నడిపించి సత్తప్త
ధనులనుబ్రోవ నెంచి యవతారముదాల్చిన యాదిమూర్తి పా
వనఋజుమార్గవర్తి యనివార్యదయామయకృష్ణమూర్తి నీ
వనినటులక బ్రసేనుడునుమాడి శమంతము దొంగిలించునే॥

శత—[పకపకనవ్వి] పిచ్చివాడా! నిరంతర నారీలోలుండగు నాకృ
ష్ణమూర్తి ధర్మోద్ధారణమొనర్ప నవతరించిన యాదిమూర్తియె
ట్లగును.

అకూ—[తలవంకించి] ఎమేమీ! నేచిచ్చివాడనా!

చ॥ దనుజులగీటణంప వనతారముఁదాల్చిన శౌరియంచు నా
తనివడ నేవఁగోరుచు గతాగతముల్ దమదివ్యదృష్టిచే
గనుఁగొనఁజాలు తావనశిఖామణులు బుధులు మఱెందరో
యనుదినమేగి కృష్ణునకు నంజలిమోడ్పఁగఁబిచ్చివారలే!

శత—నీవనిన తపోధనులు నిజమైన తావనధురంధరులేని, బుధులు
నాకనివాసస్థులేని దైత్యాధములఁ జెండాడ వారికడమహత్వంబు
కఱవయ్యనే! లోకవంచకుండైన యాకృష్ణునికడకేగి వారేల మొ
త్తుకొనవలయును !

సతా—నీవనినయటల భగవదంశచే గృష్ణుండు జన్మింపకుండినను
శరణాగతరక్షకుడై, యాడినమాటతప్పని దయామయుండైనయా
కృష్ణమూర్తి నిర్నిమిత్తముగ మన ప్రసేను నేలపరిమాఱును!

తే॥ గీ॥ ధర్మనిరతుండు సరసుండు ధార్మికుండు
ప్రథితనిష్ఠాగరిష్ఠుండు బాంధవుండు
భక్తజనవత్సలుండు మత్ప్రాణనఖుండు
భ్రాతృజంపునె కరుణయావంతలేక !

రుక్మి—ఏమీ ! కృష్ణుండు దయమయుఁడా ! మామనుఖండించిన ఘా
తంకుడే దయామయుండైన గానివారెవ్వరు ?

అకూ—మేనమామయైననేమి ! మేనత్తకొడుకైననేమి ! సాధుల
బాధించు దుండగీడవఁడైన వధ్యుడుకాడ! కృష్ణుండట్టిదుర్మార్గుల
సంహరించుఁగాని ప్రసేనునివంటి నత్పురుషుల నతం డెల తెగటా
ర్చును !

శత—ద్రవ్యాపేక్షకులగువార లెంతటిదుష్కార్యంబులనైనఁ జేయసా
హసింపరే !

ఉ॥ తమ్ములఁజంపియైన నడిదారులఁ బాంధులఁగొట్టియైన జా
దమ్ములనాడియైన బెడిదంబుగ లంచములందియైన సా

శ్మశ్మములనిచ్చియైనఁ దమకన్యల నన్యల కమ్మియైన దా
స్యములనల్పియైన ధనమార్జనసేయరె ద్రవ్యకాంక్షకులె॥

సత్రా—ఉచితానుచితపరిజ్ఞానశూన్యులై మానాభిమానంబుల విడిచి
ధనమార్జింపవలెనని త్రోక్కటవఁడువార లటులఁజేసినఁజేయుదురు
గాక! కృష్ణుం డట్టి సీచకృత్యంబులకు లోఁబడునే!

కం॥ పెరనతులు దల్లులంచని
పరధనముల కానవడక పరిపంథులను
శరణన్నఁ గాచు కృష్ణుఁడు
హరి మణికిఁ బ్రసేనుఁజంప నరుగునె వనికి॥

శత—కృష్ణునిపై నవనిండమోపిన నీవు నాకుఁ ద్రవ్య తలకెత్తున
దేమున్నది! నీతమ్ముని ఖండించి నీమణిని సంగ్రహించినవానిపై
నీకింత ప్రేమాతిశయంబులుండ వడుమను నాపుట్టియేమిమునిగినది
మణినేకాకుండ నీకన్యామణిని సహితము వానికేకట్టిపెట్టుము.

రుక్మి—చాలుఁజాలు. ఆపాపికి సాత్రాజితినిగూడనమర్పింపవలయునా!

తే॥ గీ॥ పిల్లపై బిల్లనిచ్చుచుఁ బెండినేయఁ
గృష్ణఁబోలినమగవాడు వృద్ధిలేడె
అనుజుఁడునుమాడి మణిగొన్న యతనికెటులఁ
జేడనిచ్చెడు నీతండు సిగ్గులేక!

శత—తమ్ముఁడు చచ్చిననేమి! పిల్లచచ్చిననేమి! కృష్ణుండల్లుడైనఁ
జాలుఁగదా !

రుక్మి—అయ్యయ్యో ! మారుక్మిణిపడు నగచాటులైన సత్రాజిత్తు
కనివినియుండలేడె !

తే॥ గీ॥ ఎపుడు స్త్రీలోలుడై యుండి యెగిరిపడుచు
నేల నెచ్చోట బెత్తెడు నేలలేక
పరులపంచలఁబడి యుండువానికకట
బిచ్చమెత్తఁగనిచ్చునె. మచ్చెకంటి !

సత్రా—కృష్ణునిలావు నేనెఱుంగనిదియా ! మీబలాబలంబులు నే నెఱుంగనివియా? నిజమారయ నిట్లంటిఁగాని మిమ్ములఁగాదని నేజేయన దేమున్నది.

రుక్మి—(తనలో) అమ్మా ! ఇప్పటికి సత్రాజిత్తు మాత్రోవకు వచ్చుచున్నవాఁడు.

శత—కృష్ణునియందలి యభిమానంబుచేఁగాని చచ్చి పడియుండిన నీ తమ్మునిమీఁది మాత్సర్యంబుచేఁగాని నీవూరకుండిన నీశతధన్వుండు హేతుని మరణంబునకుఁ బ్రతీకారం బొనర్పకుండునే ?

అక్రూ —కృష్ణుఁ బరిభవింప సుకరంబని యోజించుచుంటివా!

తే॥ గీ॥ దండిబలమున నీతలదన్నినట్టి
దనుజవరు లెందఱేని శ్రీధవునెదిర్చి
సమరముఖమున ధృతివీడి చావ లేదె
అట్టి దేవకీసుతు గెల్వనగునె నీకు॥

శత—హితునికై పోరాడి యీతుచ్చశరీరంబుఁ గోల్పోయిన నేమి?

సత్రా—మిత్రుండన నీవే మిత్రుండవు !

తే॥ గీ॥ కలిమిలేముల నొకరీతి గలసిమెలసి
చచ్చినసఖుని మఱవనినచ్చరిత్రు
మిత్రుండని లోకచక్రంబు మెచ్చుఁగాని
అన్యుడెన మిత్రనామంబు సార్థకంబె॥

ఓరోరి కృష్ణా ! యదుకులనంభవా !

ఉ॥ ఎవ్వరికేనినెగ్గు మునుపెన్నఁడుఁజేసి యెఱుంగనట్టి నీ
వెఱ్ఱిది పాపకర్మముల కిప్పుడుపాల్పడితోరి ! యెట్లు దా
దవుల మాప్రసేనుఁగని తార్కొని చంపఁగఁజేతులాడె ! నీ
నెవ్వగ నెట్లుసెవఁగల ! నీచ ! దురాత్మ ! మదంబుపెచ్చెనే?

అక్రూర రుక్మలార ! శతధన్వుండాడిన మాటలు మీరును విని

యుంటిరిగదా! ప్రసేనకుమారుమరణంబు మిత్రుండగుటచే. మీకు ననుజన్ముండగుటచే నాకును సమానదుఃఖకారణమే. అందులకు మనమిప్పుడేమి ప్రతిక్రియ నొనర్చెదము.

రుక్మి—దీనికింత యాలోచన యేల? చంపినవానిఁ జంపుటయే కర్తవ్యము.

శత—(స్వగతము) అమ్మా! ఇప్పటికిగదా సత్తాజిత్తువకుఁగృష్ణునిపై మాతృర్యంబుఁగలుగఁజేసితి.

అక్రూ—ఏమీ! కృష్ణుని వధించెదవుగా!

ఉ॥ ఉండఁడ మాగధుండచట నుండఁడ చైద్యుఁడు నీవులేవే! కృష్ణుండు సమస్తరాజులుఁగనుంగొన మిమ్ములఁ జెన్నపుచ్చిమీ యండజయానఁగైకొనఁడ? అప్పుడు సూపరెమీప్రతాపముల భండనభూమిదై తృపరిపంధి జయింపఁగ మీకుశక్యమే॥

రుక్మి అయినఁ గృష్ణుఁడే యెల్లప్పుడు విజయుండగునని నీవెఱుఁచెప్పఁగలవు? దారపుత్రాదులతో యాదవులను మధురాపురినుండి మో జరానంధుండు వెడలఁగొట్టినప్పుడు కృష్ణుని మగఁటిమి యేమైనది?

తే॥ శీ॥ కర్మపరి పక్వమునఁజేసి కాలగతిని
హరశోకమ్ములు శరీరి కమరుఁగాని
దేహధారి స్వతంత్రుఁడై తిరుగఁగలఁడె
కలిమి లేములపరలింపఁ గలఁడె నరుఁడు?

సతా—రుక్మీ! శతధన్వా! కయ్యంబునకు మనమిప్పుడే కాలేలద్రవ్య వలయును? కృష్ణుండు మిక్కిలిదురభిమాని. కృష్ణుండే మనప్రసేనుఁ దునిమి శమంతకమణి నపహరించెననిన నాతఁడే తలయై త్తితిరుగఁ జాలక దేహంబుఁ బరిత్యజించును.

రుక్మి—సమస్తధరావరలోకంబు వీక్షించుచుండ రక్కసివలె రాజీవాక్షిఁగొనిపోయిన మనుష్యాధముం డిట్టివలుకులకెబొందివిడుచునా?

నత్తా—అటులఁగాడు.

క॥ అరిది శమంతముఁ గృష్ణుడె
హరియించిన సిగ్గుచేతఁ నాతఁడయ్యిల్లున్
హరిమణి నెఱుగమి దిక్కుల
నరయుచు సాధించి యిచ్చి యశముగఁగించున్॥

అందుమీఁద నిజానిజంబులు బయల్పడఁగలవు. అప్పుడు మణినినవ
హరించినఁ గృష్ణునకుఁ గాని లేక నిష్కారణముగా నవనిందమో
పిన మనకుఁగాని గృభంగము కాఁగలదు.

అత్తూ — ఔను. అటులఁజేయుటయే నా యభిమతము.

శత — మామా! మీయిచ్చవచ్చినట్లు నడచుటకీ శతధన్వం డెప్పుడు
సిద్ధముగానేయున్నవాఁడు. శృష్టునికడకేగి నీకిది యేమిబుద్ధియని
నేనిప్పుడే యడిగివచ్చెద. (అందఱునిష్క్రమింతురు)

సాత్త్విక జీవిత పరిణయము .

తృతీయాంకము .

(ప్రవేశము- బలరాముడు, సాత్యకి, శాశికుడు, శతధన్వుడు)

బల—ధర్మరక్షణవరాయణుడైన శ్రీకృష్ణుండు చింతాభరాత్రాంత
స్వాంతం డెట్టులయ్యె.

మ॥ దనుజుల్ గ్రొచ్చిన నాకవాసులపయి దండెత్తిరో! స్వర్గభ
ర్తనుబాధించిరో! యాగవాటికహవిర్భాగంబులిమ్మంచు న
స్మనులగొట్టిరో! భక్తులదానిమిరో నొప్పించిరో భార్తరా
ప్తునిచేజిక్కిరో పాండునందనులు! కృష్ణుడాత్మజుంజిల్లగా॥

శాశి—నిరంతరయువతీలోలుడగు నామహానుభావున కేకన్నియ కం
టఁబడినదో?

సాత్య—అవ్వేవీయుఁగాదు. మిథ్యావాదియైన సత్రాజిత్తుని కావరమే ;
దానికి ముఖ్యకారణము.

బల—అదియెట్లు ?

సాత్య—ప్రసేనుని వధించి శమంతకమణి మన కృష్ణుడే యవహరించి
నటుల సత్రాజిత్తుఁ డెల్లెడ నుడువసాగె.

బల—శతధన్వా! ఇది నిజమేనా ?

శత—(తనలో) రామకృష్ణులు సత్రాజిత్తుని ద్వేషించునటులఁ జేయ వచ్చినందులకుఁ దగిన సమయ మిప్పుడే దొరకినది. (ప్రకాశముగా) నిజముగాక మఱియేమి.

కాశి—[శతధన్యునుద్దేశించి తనలో] అదియేమోకాని వీని మొగముఁ జూచినప్పటినుండియు వీడుమిత్రద్రోహివలెఁ గన్పట్టుచున్నవాఁడె.

బల—[క్రోధముతో] ఓరీ! ప్రసేనాగ్రజా! అహంభావహృదయా !

కా॥ ఏమేమీ? మముఁదూలనాడుటకు జంకేమాత్రముకలలేద! మా సామర్థ్యంబు లెఱుంగవ్రా! కనవు! కంసధ్వంసిపై నిట్టి యుద్దామప్రస్ఫుటనిండ మోపఁదగునే! త్వద్ధైర్యదర్శనమేమిట! మాముందఁగాను! సాహసంబెఱులనంప్రాప్తి చెందింపఁగాక॥

శత—బలరామాదులఁ దృణప్రాయులుగ నెంచకుండిన వాఁడిటులఁ బలుక సాహసించునే

కాశి—శతధన్వా! అతఁడు నీప్రియమిత్రుండు కాఁబోలునే. నీవైన నేల బుద్ధి చెప్పవై తివి!

శత—కాశికా! ధనవిహీనులకు ధనమబ్బిన నల్పుల కధికారము సంభవించినను బాలురకు రాజ్యాధికార మేర్పడినను హితవాక్యంబుల నెఱుకునేయుదురా? తమయొజ్జలనైనఁగన్నెత్తిచూచి పలుకరింతురా?

బల—[సత్రాజిత్తు నుద్దేశించి క్రోధముతో]

మ॥ ఖలుశుశ్రూష నొనర్చితో! మఱిచెడక గంజాయిగైకొంటివ్రా బలవంతంబగు గాలిసోకెనో! సురాపానంబెమ్మెదిప్పెనో! తులువా! యట్టులఁగాకయున్న ననుజ్ఞా దూషింతువేనీవు? లోకులునిందుల్లనిక్కముగ గనిన నీకు నిల్వఁదావుండునే! ॥

శత—నిజానిజంబులు లోకు లెఱింగిన పిదప వానికి నిలువదావున్నను లేకపోయినను మీమిత్రుండనని పేరుపెట్టుకొనిన నాకేతలయెత్తి తిరుగ సాధ్యముగాకున్నదే !

మ॥ కలుషాత్ముండనినట్లె నల్వరును వక్కాణింతురేకాని యిం
దలినత్యంబు గ్రహింపరైరి తులువకా దండింపరై రెవ్వరుకా
కులగోత్రమ్ముల నెంచకేపగిది వాక్రువ్వంగఁ జేకొన్న యా
ఖలుశిక్షింపమి మీకు మీయశమికకా గాపాడవీలుండునే॥

కాశి—ఓయీ! శతధన్వా! నీవాగ్ధోరణిజూడఁ గృష్ణనత్తాజిత్తుల నడు
మఁదంపులఁ బెంచి వినోదింప వచ్చినటులున్నదే.

శత—[తనలో] నాయుద్యమమీతఁ డెఱింగెనాయేమి? [ప్రకాశము]
కాశికా! నీబ్రాహ్మణ చాపల్యంపు మాటలఁ గట్టిపెట్టుము.
పొట్టకూటికై చేరిన నీకుఁ బాయసముకావలెఁగాని యింత రాజన
మెందులకు ?

కాశి—పాయసముగాని రాజనమక్కరలేదేమి? కన్ను మిన్నెఱుంగక
నేనెవరయినదెఱుంగక గ్రుడ్డువచ్చి పిల్లను వెక్కిరించు చందమున
మాట్లాడెదవేమి?

శత—బలరామునిచెంత నుండుటచేతను, బ్రాహ్మణుండవు గనుకను
నీదుండగము క్షమింపవలసి వచ్చుచున్నది.

కాశి—[పక పక నవ్వి] లేకుండిన వెంటనే చప్పటులఁగొట్టి చప్పరించి
యుండువుఁ కాబోలు. నీ మిడ్లిగుడ్లుచూచి నీ ప్రేలుడువిని జడియు
టకు నే నాడుదానననుకొంటివా?

శత—అట్లనుకొనలేదు. పొట్టబట్టినయంత నెయ్యిద్రాగి వీధులవెంటఁ
బొర్రాడు తిండిపోతువని తలంచితీ.

కాశి—కుక్క మొఱిఁగినరీతి నీవింక మొఱిగెదవేని యీబుడ్డిచెంబుతో
నీతలఁ బగులఁగొట్టి యీ జరదెంబుల నీ మెడఁజుట్టి పాగకుండఁ
నోరు మూయించెడఁ జూమి!

శత—కాశికా! నల్లమందుమత్తుచే మైమఱచితివా? లేక యిది వంట
సాల యనుకొంటివా?

కాశి — కల్లుదాగి, తచ్చనలాడుచుంటివని తలంచితి.

శత — [కోపముతో] ఆకూత మరలఁగూయుము.

[కత్తిదూసి కాశికుని మీదికిఁబోవును.]

బల — [ఇర్వురను వారించి] శతధన్వా! కోఠాయత్తచిత్తుండవై యీ బ్రాహ్మణునిమీది కీవేలపోయెదవు. కాశికా! నీవూర కుండుము.

కాశి — రామా! రానిమ్ము. ఈ పంచాంగపుఁగట్టతో వీఁపుమీఁద నాలుగు చేతిపులు చఱచి వీని పంచప్రాణమ్ముల నొప్పించెద.

బల — వయస్యా! మిన్నకుండుము. శతధన్వా! నిన్న మొన్నదనుక గృష్ణుండు సత్యసంధుండని వచించుచుండిన లోకులును సత్రాజిత్తు పక్షమవలంబించిరే!

సాత్య — నిర్దేతుకముగా నవనిందమోప సాహసించిన దుర్మార్గుని దూఱవలెఁగాని లోకుల దూషింపనేల !

కాశి — శతధన్వా! ఇంకెగరకుము. అదిగో? మాకృష్ణుండిటు వచ్చుచున్నవాడు.

బల — [ప్రవేశించుచున్న కృష్ణునుద్దేశించి కోపముతో]

మ॥ దనుజారాతిగురించి దబ్బఱలు సత్రాజిత్తుఁడెట్లాడె! కృష్ణునిమాహాత్ర్యమెఱుంగఁడో! తలఁవడో! చోరక్రియఁగాననా తని తమ్ముఁ దునుమాడిదివ్యమణిఁ జెంత జేర్చితీవన్న సజ్జనులు నమ్మఁగలారె! వెల్వడదాకో సత్యంబు వేయేండ్లకు॥

కృష్ణు — అగ్రజా!

మ॥ అనిన నీవిటువానిపై నలుగనేలా! గోపభూజాని కి

మృతనో యామణినాడు! పిమ్మట నదృశ్యంబైన నాతండు. దానిని నేనేకొనియుండవచ్చునని సందేహింపఁ దప్పన్నదే?

అనుమానంబొక చోటనుండదాకొ! ద్రవ్యంబుండ నేఱొక్కచో॥

బల—చోరభయంబు లేకుండ శమంతకమణిని యాదవనాయక సా
ధాంతరసీమయందునిచి దినదిన ప్రవర్ధమానహిరణ్యంబుగొనుమని
హితోపదేశంబుఁ జేసినందులకు నీకీయపకృతి గావించుటధర్మమే!

సాత్య—అన్నలారా! కులద్రోహియైనవాని దుష్కృత్యమ్ములగుటించి
యీధర్మాధర్మవిచారణ యేల?

మ॥ కులగోత్రమ్ముల నైన నెంచకటలులఁ గ్రొవ్వెక్కివాక్రుచ్చునా
తులువఁ బట్టి వధించి సద్యశము తోడ్పొనిల్ప లేకున్న మీ
బలమింకేటికి ! పాణినాయుధములఁ బట్టంగనింకేల ! యా
ఖలుపక్షంబెవహించి సత్యమును వక్కాణింపరై రెవ్వరుఁ॥

శత—వత్సా ! పిన్నవాడవైనను మాకెల్లరకు సిగ్గువచ్చునటులఁ బ
లుకుచుంటివే!

కాశి—శతధన్వా! మాకనియెడవేల ? నాకనుము.

సాత్య—ఉ॥ వానివధింపఁగూడదనుభావన మీకుదయించెనేని నా
కానతియిందు నేనరిగి యాతనితెక్కలఁ గట్టితెచ్చి య
జ్ఞానతమోభరంబు దిగఁజారఁగఁజెంపలువేసి పంపెదఁ
మానముదీయఁదల్పడెడు మానిసిఁజంపినఁ బాపమున్నదే॥

కాశి—ఇంక మీరుపేక్షించిన యెడల యమదండమువంటి నావె
దురుకట్టతో వాని తలసహస్ర శకలంబులఁగావించి యాస్త్రతా
జిత్తునకు, నాతని మిత్రుండగు నీశతధన్వనకును బుద్ధి వచ్చునటు
లఁ జేసెదను.

కృష్ణ—వయస్యా ! తమ్ముడా ! మన మిప్పు డీరీతి నాచరించితిమేని
జనులందఱు వానిపలుకుటనే విశ్వసించి మనల దూఱనారంభింపరే!
మణిని సాధించి యపనిండఁ బావుకొనఁ బ్రయత్నింపవలె గాని
స్త్రాజిత్తుని వధించిన మనకేమియశము చేకూరును.

కాశి—అదినుండియు మనశాంతమే మనకొంపద్రవ్యమన్నయది.

శత—ఎవ్వరో యెత్తుకొనిపోయిన మణిని నీవెట్లు సాధింపఁగలవు?

శత—శతధన్వా! కృష్ణునకు సాధ్యముకాని కార్య మొకటి గలదా!
కౌశి—(తనలో) కొంపద్రవ్య ఏడెత్తుకొని పోలేదుగదా? ఈదేబ
కంటే తెలివయ్యా! (ప్రకాశముగా) నీయంతటి మిత్రుండుండఁ
గృష్ణుం డేవని సాధింపజాలడు.

శత—ఏమి నేసినను నీవంటివేడుక చెలికాఁడు నేయవలెగాని నావంటి
మిత్రుం డేమి నేయఁగలఁడు?

కౌశి—ఇచ్చకములాడి కొంపలనార్పఁగలఁడు.

కృష్ణు—మిత్రమా ! నీకీసంశయమేల?

ఉ॥ కాంచెద నెల్లదిక్కులఁ; బెగల్చెదలోకచయంబు వాగులిం
కించెద; శత్రువర్గముల గెంటిజయించెదఁ; గూఢముల్ పరీ
క్షించెద గోత్రగర్భములఁ జించెద; దివ్యశమంతకంబుసా
ధించెద; నింబసూనునకుఁ దెచ్చి యొనంగెద నిండసిందఁగా॥

శత—వీమా ! ఏమి తెచ్చెదవో ! జరాసంధాదులఁగూడి నీపై నదం
డువిడువఁ బ్రయత్నించుచుండిన సత్త్విజిత్తునితోఁ బోరెదవా! మ
ణినే సాధించి తెచ్చెదవా?

అ—జరాసంధాదు లరుదెంచిన నేమి ? ఫాలాక్షుండెత్తివచ్చిన నేమి?
బట్టులైన మణిసాధించి సత్త్విజిత్తునకుఁడగిన బుద్ధిచెప్పకవిడువము
సుమీ!

కృష్ణు—మిత్రమా ! శతధన్వా!

మ॥ ధరణీగర్భముక్తుంగిన॥ బవనుడంతార్థానమైపోయిన॥
జరమాది॥ జలజప్రియుండొడమిస॥ సప్తాంబుధుల్ బ్రుంగిన॥
స్థిరగోత్రావళి దిద్దిర॥ దిరిగిన॥ దిగ్దంతులలాడిన॥
దిరుగ॥ నేరని ముత్పత్తిజ్ఞ నిపుడే నేనేని చెల్లించెద॥

(అందఱు నిష్క్రమింతురు)

సాత్త్వికతీ పరిణయము.

చతుర్థాంకము.

(జాంబవంతుని పర్వతము.)

కృష్ణ—బళిరే! ఈవగరాజమెంత రమణీయముగానున్నది!

మ॥ స్ఫుటమై గైరికధాతు కాంతిమయమైభూజవజాశీర్షమై
దిటమై యున్నత శృంగమై యచలమై దివ్యోషధీ స్థానమై
కటక ప్రసవనిర్ఘృతాఘయుతమై గంధోపలాగారమై
చటులగోగ్రగ సత్వసంభరితమై శైలంబు రాజిలెడుకా॥

(గిరినివిలోకించి) దరీద్రావరంబున నుండి ప్రజ్వరిల్లుదిగంత దంతు
రంధ్రైన యా యుజ్వలకాంతి యేమై యుండును!

మ॥ శతమార్తాండ కరప్రభాభరణ శంచదూర్భిరుగ్ధామమై
తతమాణిక్య రుచిప్రపాటితగుహాంతర్భాగధాంధమై
సతతోదూర్భత సువర్ణకాంతి మయపూజ్యప్రాంతభూభాగమై
ప్రతిభాచ్ఛాదిత దృగ్విలాసమగు భాస్వత్తేజమేమానాకో!

(గుహను బరీక్షించి) ఆహా ! ఏమి నాయదృష్టము !

మ॥ ఘననిందాస్పద సచ్చమంతకమణి శక్త్యోమదిశా గోరి కా
ననసీమకా డిరుగాఢి నేడమితదైన్యంబుండుచుకా జాంబవం

తు నివాసంబునకేగ దానిగను సంతోషంబు చేకూరె; మ
 ర్జ్యునియత్నంబున నెట్టిసాహసపుంగోర్కుల్ గాని యీడేటవే!
 దాది—“దొంగ దొంగ” (అని యటచును.)

జాంబ—(కోపముతో)

మ॥ సరసీజాపునిరశ్మియైన విలసచ్చంద్రాతపంబైన శ్రీ
 హరియైన గనరానిమద్బిలము డాయ్ వచ్చినీవేల త
 స్కరవృత్తి జొరఁబాటనెంచితివి! లేకంబు విన్ లేదె భీ
 కరభల్లూకవరోజ్వలప్రథితదోః కాఠిన్యమీ వెప్పుడు॥

కృష్ణ—వనచరధీర!

మ॥ ధనలోభాన్వితనీచమానసుడవై ధర్మంబు ప్రానాడి య
 న్యునిసామ్రాంచును లేశమైన మదిలోనూహింపలేకుండ నే
 మనుచు దొంగిలియాశమంతక మువ్రేలాడింతువుయ్యాటకు
 మునునీవెన్నఁ డెఱుంగవే దనుజనిరూలోగచక్రోద్ధతుల్॥

జాంబ—ఓరోరి కపటోపాయధురంధరా! దేవకీగర్భభారభూత!

చ॥ వనతలమందునీమణిని వాతగ్రహించుచునొక్క సింగమే
 పునఁ బరుగెత్తుచుండఁ బరిపూర్ణబలంబున దానిఁజంపి దీ
 నినిగొనఁజౌర్యమానె! నవనీతముఁ గొల్ల గొనంగఁజూచునా
 తనిడిది ధర్మమియ్యది యధర్మమటంచు నెఱుంగ శక్యమే!

కృష్ణ—వృథాకంఠశోషణమేల! రణమొనర్చెద ప్రా! లేక మణినినమ
 ర్పించి సాష్టాంగ నమస్కారంబు లాచరించెద ప్రా చెప్పుము.

జాంబ—వీమేమీ! రణమియ్యకున్న నీకు మణినిచ్చి నమస్కారం
 బానర్పవలెగా!

నీ॥ పదియారుకక్కలై పడునట్లు పడఁదన్నఁ
 బస లేకపడియుండు బండిగాను

క్షణకాలమున నన్నుఁ గసిదీరఁబై కెత్తఁ
 జేప్పదక్కినయట్టి శిఖరిఁగాను

మర్దించి పెనుగాళ్ళ మట్టగింపఁదలంప
 బలహీనమైన సర్పంబుగాను
 బెదిరెంచియదలించి వేధించి తఱుమంగఁ
 గసపుమేసెడు నొక్కకదువుఁగాను
 తే॥ గీ॥ స్కందునకునైనఁ బాకతాసనునైన
 ధాతకైనను వానిముత్తాతకైన
 భల్లమైనట్టి భల్లూకవరుడఁగాని
 నీకు జోహారులొనరింపఁ నెలఁతఁగాను॥

కృష్ణ—శత్రుగజకంఠీరవుండగు నీకృష్ణుండుమాత్రము నీ బెదరింపులకు
 జడియుననుకొంటివా!

సీ॥ చేప్పరించినంబుఁ జేట్టనదిగమింగ
 వనినుండు చిటురేగిపండుగాను
 పరుగులెత్తుచువచ్చి పైపైకి నెగఁ బాఁ
 నచలత్వమున్గొన్న యగముగాను
 కసిమసంగెడుశక్తి గ్రక్కుననెగఁబీల్చి
 పొలిపుచ్చఁ జీమలపుట్టఁగాను
 నీరూపముంజూచి నివ్వెరపడిభీతి
 నురుకంగ సామాన్యనరుడఁగాను

తే॥ గీ॥ కృష్ణుడన నెవ్వరంచని యెగిరిపడెడు
 చండతరఫూర దుస్సహచక్రధాటి
 దైత్యసంహార మొనరించి ధర్మములను
 బ్రోవవచ్చిన యవతారమూర్తి నేనె॥

జాంబ—వీమీ! నీవవతారమూర్తివా! (నవ్వి) నీవేయవతారమూ
 ర్తివయిన లోకంబులు తలక్రిందుగాకుండునా! అమరావతి లంకా
 పురిగాకుండునా?

కృష్ణ—మఱినిచ్చెదవా! లేకున్న నీదుర్మదము సంగ్రామరంగంబున
 వదలింపమనెదవా!

జాంబ—స్వసామర్థ్యస్తోత్రశ్రియా! దంభోపాయహృదయా! కణరంగం
బన నేమనితలించితిని!

సీ॥ అశ్రుశసాగ్రితో నరిడోలవలెగాని
యాలగోలనదల్చు నాటగాదు
పోటుబంటులతోడఁ బోరాడవలెగాని
యబలలతోడ నయ్యాటకాదు
బలదర్పములమించి నిలుచుండవలెగాని
పరుగిడిచెట్లెక్కవలనుగాదు
సింహనాద మొనర్చి ఛేదించవలెగాని
మురళి శత్రులగెల్వఁ దరముగాదు
గీ॥ వెరిబల మెల్ల వెలిచుచ్చవలెనుగాని
గొల్లపలెఁబడి కొల్లగొనుటకాదు
వెన్నముచ్చిలు గజేదొంగ! వెఱ్ఱివాడ?
నంగరంబేడ! నీబోంట్లు సలుపుటేడ॥

కృష్ణ—భల్లూకాధమా!

తే॥ గీ॥ పగఱసాధింపఁగలిగిన బలములేని
వృద్ధయోధుడవనియెంచి యింతఁదనుకఁ
జూచిచూడమిఁ బ్రేలంగఁజొచ్చినావె
శక్తికలదేని సమరంబు సలుపరమ్ము॥

జాంబ—చూచిచూడక నీవేమిసేయఁగలవు!

మ॥ రణరంగంబున దోషప్రతాపమున హోరాహోరిపోరాడు పా
వపకాలంబున నీకుమారతయు మద్వార్థకృముఁ గావఁజే!
తృణలీలఁ నినుఁజూఁదోలనె యనిఁ బృంభించిపైకొన్న చో
ఘనబాహుబల్మమోల బీరములఁ బల్కఁ సిగ్గులేతే ముది॥

కృష్ణ—(నవ్వుచు) ఓయీ! నీబలాబలంబులు నేనెఱుంగనివిధమా?
నిన్ను నేనెఱుంగనా?

మ॥ ఖలదైతేయుల రామరావణసమాఘాతంబునందీవు దో
రృలశక్తి గెలువంగజాలక భయభ్రాంతుండవై లేవ! నీ
బలము జేవయు నేనెఱుంగనివియా? భల్లూకరాజాధమా!
కలదే నీకొక కోరికి గలుగు సంగ్రామైక సామర్థ్యముతో!

జాంబ—పేలరీ! రణరంగమర్యాద నతిక్రమించి నోటికివచ్చినట్లు వద
రెదవేమి! దైత్యాభిదుర్మయమావేళనణచినది లేనిదినిన్న మొన్న
కన్నులు దెఱచిన నీకెట్లు తెలియును?

ఉత్సా॥ చిన్నవాడవంచునిన్నుఁ జెండకుండవీడినా
కన్నుమిన్నుఁగానకుండఁ గాఱులాడదేలరా!

అన్నగారియన్నవైన నాత్మజారివేనియు

వెన్నదన్ని తొమ్ముగ్రుద్ది బింకమూచివైచెదన్॥

(కృష్ణుడు, జాంబవంతుడు, నేపథ్యమునఁ బోరాడ జాంబవం
తునిఁ గృష్ణుడు తరుముకొనివచ్చును)

జాంబ—(కృష్ణునికాళ్ళపైఁబడి అంజలిమోడ్చి)

మ॥ ధరణీజాతను లక్ష్మణున్ గలసి కాంతారంబునందుండి ని
ష్ఠురలీలన్ ఖరదూషణాది దనుజస్తోమంబు ఛేదించి వా
నరులన్ గూడి పయోధిదాటిచని లంకజొచ్చి పౌలస్థ్యకం
ధరముల్ గూలిచి పత్నిగొన్న రఘునాథస్వామి రక్షింపవే!

దండుకము.

దేవాదిదేవుండవై నిర్వికారుండవై సర్వభూతాంతరంగప్రచా
రుండవై యప్రమేయుండవై యాదిమధ్యాంత శూన్యండవై యద్వి
తీయుండవై వేదవేద్యుండవై భక్తసందోహ వాంఛాసమూహాను
సంధానచిత్తుండవై దుష్టసంహారకార్యార్థ తత్కాలయుక్త స్వరూ
పుండవై రామచంద్రుండవై కాశ్యపీభారమున్ బాపఁ గృష్ణావ
తారుండవై యున్న గోపాంగనాచిత్త సందోహచోరా! దయా
సాంద్ర! ధీరా! యదుక్షావరా! నిగ్మలాకార! యజ్ఞానవారాళిలో
మున్నుచున్ యుష్మదర్థోక్తులెన్ గ్రహింపంగలేనైతి దుర్భాషలన్
బ్రేలితి దప్పగావించితి నీదుఃఖాసానుదాసుండ వన్యస్వభా

భావుండ దీనుండ నన్ను గృహ జూడవే ! మ్రొక్కులాలింపవే!
నన్నురక్షింపరావే నమస్తే నమస్తే నమః॥

కృష్ణ—అచ్చగ్రాణి! నీకింతదైన్యమేల? తొల్లి రామావతారంబున
నాతోడఁ బెనుగులాడఁగోరిన వరంబు మఱచితివే?

జాంబ—మహానుభావా! అయ్యది జ్ఞప్తికి వచ్చినదిగాని మీరాకకుఁగ
తంబేమి?

కృష్ణ—భల్లూకధీరా ! ప్రసేనునిజంపి శమంతకమణి నేనే సంగ్ర
హించినట్లు వచించుచుండినసత్తాజిత్తున కామణి నెట్లులెనసాధించి
యిచ్చి యాయపనింద నివారించుకొన వచ్చితి.

జాంబ—(ఆశ్చర్యముతో) ఏమీ! కృష్ణభగవంతునిమీఁదనే సత్రాజి
త్తపనిందమోపెఁగా ? అటులయిన నీ శమంతకమణితోడ నాసు
తయైన జాంబవతిని భార్యగాఁగైకొనవేడెద.

కృష్ణ—అటులనే గ్రహించెద. (అందఱు నిష్క్రమింతురు)



సాత్త్విక తీర్థ యము.

పంచమాంకము.

విష్కంభము.

కాశి—అబ్బా! కాలిలో విరిగినముల్లేకాని విరుగనిముల్లు లేదుగదా. అదేమి పాపమోకాని కృష్ణుండెచ్చటఁ గానరాకుండె, అక్కటా! భక్తవత్సలుండైన లోకబాంధవుని యనుగ్రహంబున సత్త్విజిత్తుచే నార్జింపఁబడిన శమంతకమణిని నందనందనుండె యపహరించెనని దురాత్ముండైన శతధన్వుం డింకను బ్రేలుచున్నాడే! శాపోపహతుండైన చవితిచంద్రుని జూచుటచేతఁగదా యా వసుదేవనందనునకిట్టి నీలాపనింద సంభవించినది! ఔరా! శాపమహిమ! ఎంతటి వారినైన బాధించునుగదా! (ముందుఁజూచి) అదిగో! అనతి దూరంబుననే సత్త్విజిత్తుని యుద్యానవనంబు గనిపించుచున్నది! నేవిన్నయటుల దేవకీసుతుఁ డెచ్చట నుండనేమో పరీక్షించెదను గాక! (అని నిష్క్రమించును.)

ఉద్యానవనము - ప్రవేశము - సత్య - వసంతిక.

సత్య—చెలీ! ఈకన్నీయపై విరాళిగలిగి యేనాటికైన శ్రీకృష్ణుం డెచ్చట కరుదెంచునే! అమృహాత్ముఁ గనులారఁ జూచుభాగ్యం బబ్బి యెప్పటికైన నాకోర్కు లీడేఱునే!

వసం—నెచ్చెలీ! దీనికై నీవంత విచారపడనేల?

సీ॥ సాంకవామోది! నీ చేనువునేకుఱకున్నఁ

జలుకకూతకు గుండె చెదరువనఁడె

చాంపేయనాన! నీ సరసఁ జేరకయున్న

భ్రమర ఝంకృతిసైంధ భారమనఁడె

కాలాహివేణి! నీ కరముఁ బట్టకయున్న

మలయానిలునిదాడి నిలువననఁడె

పూర్ణేందువదన! నీ ముఖముఁ జూడకయున్న
 వనజబాణునిబారి బ్రతుకననఁడె
 అతనిచెంతకు దూతినై యరిగినపుడె
 యిన్ని ముచ్చటలాడిన కృష్ణమూర్తి
 సాంద్రతరకీర్తి జగదేక చక్రవర్తి
 నిన్నుఁ జెండ్లాడకుండునే నీరజాక్షి॥

సత్య—పూర్వమటులన్నను నాజనకుం డామహానుభావునిపై నునిచిన
 యవనింద సహించి నన్నిప్పుడు వివాహమాడునె?

మ॥ జనకుండాడిన మాటలక బరులు పూసల్ గ్రుచ్చినట్లెంచి చె
 ప్పిన బ్రహ్మవిడనాడి నాయెడల గోవిందుండు గోపించునో
 ననునిందించునో! లేక నాచెలిమికానందించి రక్షించునో
 మనమందేమితలంచునో! యిటువయ్యి మత్సర్యమెట్లుండునో॥

వనం—నీజనకుండు తప్పిదమొనర్చిన నీవేమిచేసితివి?

సత్య—నేనా నిర్భాగ్యునియింట జన్మించుటయే పెద్దతప్ప.

వనం—రుక్మి మున్నగువార లవకృతిగావించిన రుక్మిణీదేవిని బలరా
 మానుజుండు పరిణయమాడ లేదె?

సత్య—రుక్మిణీదేవియంతటి యదృష్టము నాకీ జన్మంబునఁ బట్టునఁటె.

ఉ॥ ఎప్పుడు నామనోరమణుఁ డియ్యెడవచ్చెడు; వచ్చినన్నఁ దా
 నెప్పుడుపాణినిమ్మని యభేచ్ఛగఁగోరెడు; గోరి ప్రేమతో
 నెప్పుడుఁ గొగిలించి మనసిచ్చెడు; నిచ్చి సుమాస్త్రబంటుగా
 నెప్పుడొనర్చి యివ్వనితనేలేడు; నేలి ముదంబుగూర్చెడు॥

వనం—ఆహారవిహారహారంబులనొల్లక నీ విక్లేల తపించెదవు.

సత్య—ఉ॥ హారములే? కాననవిహారములే? ఫలమ్ములే? ఆ
 హారములే? మేలికనకాంబరముల్ ధరియించుటే? కా
 సారములే? పుష్పశరుసాయకపంక్తికిఁదూలి కృష్ణ నా
 కారముఁగాంచ డెందమున గాసిలుకన్యకుఁ బల్లకాధరా॥

నసం—చెలీ! మగవారలపొందుగోరి మగువలిటుల విలపింపదగునే?

చ॥ పొలివివికావటమ్మ ! పువ్వుబోడులు నీవలెబూర్వమెందతో
వలపునజక్కరమ్మ ! తమబాళినిటుల్ ప్రకటించిరమ్మ ! కాం
తులవలపింపరమ్మ ! తమిదూలుట లేతగదమ్మ ! తోడిక
న్యలువినినవ్వరమ్మ ! పరిహాసపుజేతల మానుమమ్మరో॥

నేగలవరించినటుల నీయారామముఖమ్మున నీమనోరమబుండు
గానవచ్చునేమో పరీక్షించెదము రమ్మ.

నత్య—అవ్వి స్వప్నవార్తలుగదా?

నసం—కలలోనివార్తలెల్లప్పుడు గల్లగునా? త్రిజట కలరించిన
దబద్ధమయ్యెనా ! హరిశ్చంద్రునికల తప్పిపోయెనా ! దేశకాలపా
త్రంబులజట్టి దైవయోగంబులు గలలందు గన్పట్టుచుండవే?

నత్య—అటులైన నచ్చటగుడిలోనున్న యామహేశ్వరినిధ్యానించి
పోవుదము (అంజలిమోడ్చి)

ఉ॥ రాణి! జగద్విహారిణి! నిరంజనరూపిణి! కీరవాణి! గీ
ర్వాణి! సతీమణి! శ్రితవివచ్చయశోషిణి! నీలవేణి! శ
ర్వాణి! కృపావిభూషిణి! యరాతివివారిణి! భద్రపాణి! క
ళ్యాణి! దయారసంబున మురారితకుజూపవే! నన్ను గావవే!

(ప్రవేశము—కృష్ణుడు—కౌశికుడు)

కృష్ణ—ఆహా! ఈయారామ మెంతమనోజ్ఞముగా నున్నయది!

చ॥ సరసరసాలసాలసుర సాలతమాలమహీరుహాళితో
బరభృతశారికాచటకబంధరకీరమయూరసూక్తితో
సరసిజమల్లికామధురసాగణి కాసుమనోలతాళితో
సురుచిరమైన యివ్వనముజూచిన నందనమేలచూడఁగా

కౌశి—నందనోద్యానమని పేరుమాత్రమేకాని యందేమున్నది. నత్య
మునకు నాలుగు పొగాకుకాడలైన దొరకవు గదా!

కృష్ణ—ఆహా! చూచినకొలది యీవనరాజము నాడెందంబున కెన్ని
యో మహిమాతీశయంబుల స్ఫురింప జేయుచున్నదే! ఎచ్చట
జూచినఁ బ్రేమానుబంధ బంధురంబై, యవర్ణనీయ లావణ్యప్రదే
శంబై, లక్ష్మీనివాసయోగ్యంబై, హృదయానందకరంబై, శోభిల్లు
చుండిన యిట్టి మహత్తరారామంబులఁ జూచియే పెద్ద లెం
డతో యహింసాపర మోధర్మయను నీతినిఁగనిపెట్టి యుందురు. భ
గవంతుండు నయామయుండనియు, సకలాంతర్యామి యనియు, జ్ఞా
నులు వర్ణించియుందురు. ప్రకృతి సౌందర్యంబునకు మించిన సౌం
దర్యంబులేదని సత్కవులు నిరూపించి యుందురు; దేహంబ నిత్య
మనియు, జీవుండు నిత్యుడనియుఁ గర్మ పరిపక్వమునఁజేసి జన్మాం
తరములొందుననియుఁ గర్మఫలుచెప్పియుందురు. ఆనందో బ్రహ్మ
యనియు, వేదాంతులు నొక్క వ క్కాణించి యుందురు. వనరా
జమధ్యంబుల నిలిచి తపంబాచరించు వారలకు భగవానుండు సా
క్షాత్కరించుననిఁ జేంద్రియులుగని పెట్టియుందురు. బళిరే! బ్రహ్మజ్ఞా
నబోధన సాధనమ్ములనఁ బరగు శృంగారవనంబుల నలరారుచున్న
యీభరతవర్షంబునకు సరియైన యలంకార సీమమఱియొకటిగలదా!

సీ॥ శాబకంబులు వేల శాఖలపైదాటి

పండుచేకొనియాడు ప్లవంగగణము

వేమాణు నెలుఁగెత్తి పిలుచు పిల్లలజేరి

మేత పెట్టెడుకీర మిధునగణము

పలురంగులహోరంగు ప్రకటించు పురివిప్పి

నృత్యంబు సల్పెడు నెమ్మిగణము

ప్రతిబింబమిచ్చించి సతియంచు భ్రమియించి

జలములోదూకెడు చక్రగణము

మూతినారించి యొండొంటి మూపురంబు

కరుణనాకుచుఁ బరుగిడు హరిణగణము

గలిగి నరిలు నివ్వనిఁగాంచు కొలది

నాస్తి కుండేని దైవంబు నమ్ముఁగాదె!

కాశి—అదియొక గొప్ప సంగతియా! ఈ ప్రదేశము వీక్షించిన విరాగి
రాగిగాకుండునా! అనుకూలనాయకులైన దక్షిణనాయకులు గా
కుందురా!

కృష్ణ -- (ఆశ్చర్యముతో) విదూషకా!

మ॥ నడుమల్లాడఁగఁ జిన్నిక్రొంజెమట మేనకా దట్కు లీనంగఁ బా
వడజీరాడఁగ మందహాసగుచితేవకా మోవిరాణింప వా
లడ్రవేలాడఁగ ముంగురులో వదనకంజాతంబునందాడఁ బు
త్తడిజూకాలో చెవిచిందులాడఁజను నాతస్వంగిఁగన్గొంటివే॥

మిత్రమా! ఇదేమిచిత్రము! నాఁడు మనకడకేతెంచిన వసంతియు
నానెలతచెంత నరుదెంచు చున్నయది! బళిరే! ఏమి యారామా
మణి సౌందర్యము!

ఉ॥ కన్నులుచేరెడేసి; కచకాండముఁజూచిన బారెడేసి; కా
నన్ననొ కానరాదు; నడయా! గజరాజమదల్పు నౌర యా
క్రొన్ననబోడియెవ్వరొ? యరుంధతియో? శచియో? భవానియో?
పన్నగనారియో? రతియొ? భారతియో? జలజారి కాంతయో?

కాశి—మఱే! వారెవ్వరుఁగాదు. ఎప్పుడుగాంచిన గ్రుడ్లుమిటారించి
చూడడమేకాని దేవతాస్త్రీలఁబుతమేసినను తెప్పలల్లార్పగలరే?
కృష్ణ .. విదూషకా! వారెవ్వరుఁగాకున్నఁ తఱుకుతఱుకని బెఱుకు
చూపుల నలరారుచున్న యవ్వనితామణి యెవ్వరె యుండును?

కా॥ భూలోకంబున పంచరించుతమితో మోహంబెరూపొందెనో
బాలారత్నము గాధినందనుఁడు రంభకామిణి సృష్టించెనో
ఆలోచించి నిశాచరుండొకఁడు మాయాకారముకా దాల్చెనో
లోలాక్షి విధిచేసియున్న నొకఁట లోపంబులేకుండునే॥

కాశి—అబ్బే ! వారునుగాదు. నీయెముకలు గొఱుకఁబుట్టిన కన్య
సుమీ!

కృష్ణ—అది కన్నెయో?

ఉ॥ కన్నీయ? కాదుకాదు కనకంబునజేసినఁ బొమ్మయేమొ? కా
కున్నను వింఁచుఁదీవె యిటులొప్పులకుప్పగ నుప్పతిల్లెనో
కన్నెలనెండఱునము! కన్నులకుఁ మిఱుమిఱుగొల్పు నా
వన్నియయాబెడంగుగలవారలః గంటిమె ముజ్జగంబులఁ.

(వనంతిక, సత్య, సమీపమునఁ బరిభ్రమింతురు)

కృష్ణ—మాయారే! ఏమి యాయన్నులమిన్న వన్నె. కాంచినకొలఁది
కన్నులు చెదరుచున్నయవే. ఇంతచక్కఁదన మెందైన వింటిమా!
కంటిమా! కలవరించియైన నుంటిమా!

కాళి—కృష్ణా ! వినకేమి! కనకేమి! కలవరించకేమి ! రావియాకు
లవంటి కన్నులను, దబ్బవండ్లవంటి దవడలను, నిమ్మచెండ్లవలె నిగ
నిగలాడు శరీరకాంతిఁ గలిగి కన్నులు ద్రిప్పుచు, బెదవి విఱచుచుఁ
జేతులనాడించుచు, బైఁటనవరించుచు, ముసిముసినవ్వు నవ్వుచు,
నొయ్యారంబుగాఁ గులుకుచున్న యావసంతిక కంఠై నెక్కువసాం
దర్యవతియా?

కృష్ణ—విదూషకా! నీ పరిహాసాలాపంబులకేమిగాని యా సుందరిఁ
దిలకించిన భీష్మునంతటివాఁడైన దానికి దాసానుదాసుండుఁగాడె!
ముక్కుమూసికొనిజపించు వెట్టిమునులైన నామోహనాంగియిం
టఁబెట్టని బంట్లుగారె! వేయేల? రంభయైన సంరంభంబునొందజే!

ఉ॥ తీరిదినట్లుకన్నోమలు దిద్దినయట్టులఁ గన్నులుండి శృం
గారమె రూపమెత్తెననఁ గన్నులపండువ సేయుచున్న యా
వారిజనేత్ర యెవ్వనికీ బాణినొసంగుచుఁ బ్రేమమిఱు సంత
సారముజేయునో యలనిజన్మమె జన్మమనంగఁ జెల్లజే॥

కాళి—వానిదికాదు. వానిచెంత విదూషకునివలె నుండువాని జన్మ
యేజన్మ.

కృష్ణ—విదూషకా! అదియేమోకాని యీ మోహనాంగి నవలొ
కించినదాదిగా నామనంబు నవనపూసేష వికారంబుఁ జెందుచు

న్నయదె! ఈభామ, యాయభిరామరామ, యాలే బాయంపులేమ,
యాలావళ్యసీమ, యెవ్వరై యుండును.

కాశి—ఆమె సాత్త్విజతిసుమీ !

కృష్ణ—(అశ్చర్యముతో) ఏమీ ! ఈకన్నయ సాత్త్విజతియా?

సీ॥ మణిహరించితి నంచు మఱిమఱిననుదూఱు

పరిపంధిసుతయె! యీవన్నెలాఁడి

తనతండ్రి దౌష్ట్యంబుఁ దలపోసి విలపించు

ధీమంతురాల! యీకోమలాంగి

శతధన్వనకుసీయ సంసిద్ధమైయున్న

కన్యకామణియ! యీకంబుకంఠి

మననారననుగోరి తనదూతిఁబనిచిన

ముద్దరాలొక్కొ? యీముద్దుగుమ్మ

వలచికృష్ణుండు దనకేలు పట్టకున్న

బ్రతుకననినట్టి చెలియ? యీభ్రమరవేణి

ఎవ్వరెవ్వరోయంచు నేమేమెఱలఁప

గడకు నాకునై కానట్టి కన్యయగునె॥

కాశి—అయినట్లు కానట్లుగా నున్నది గనుక నే గుటకలు మ్రొంగకుండ
ముందుగా వెళ్ళఁజెప్పితిని.

కృష్ణ—విరోధుని సుతయైన నేమి! తండ్రి తప్పుగావించినఁ దనయ
యేమి నేనె.

కాశి—సాము శ్శుట్టము, పడగ పగయునా? ఈబిడ్డమాత్రమా తం
డ్రియంతటిది కాదేమి?

కృష్ణ—అటు లనెదవేల?

తే॥ గీ॥ పితయుఁ బగఁబూని యుండిన బిడ్డలమిత

మిత్రభావముతోనుండి మెలఁగుటరుదె

హేమకశిపుండు హరియన్న నెగిరివడిన
నతనిగొల్పడె భక్తిపహ్లాదుఁ డెవుడు॥

(తిరుగుచున్న సాత్తాజితీ నుద్దేశించి) విదూషకా!

తా॥ నేలక వ్రేలిని వ్రాయుచు విసగుచు నిట్టూర్పుల వీడుచు
వారు జూపుల నిట్టటుల్గునుచుఁ జెంపక జేయి హత్తింపుచు
గేలు గేలునఁబూనుచు బలుకనందేహించుచు మెలఁగా
లోలోనేమొ తలంచుచు వెడలు నా లోలాక్షివీక్షించితే॥

విరహోత్కంఠితవలె ముఖవిలాసంబు దలంగి యింతలోనిట్లగుటకుఁ
గతంచేమి! ఓహో! వారిర్వురు సీప్రక్క కేతెంచుచున్నటులు
వ్చది. అల్లిబిల్లిగా నల్లకొనియుల్లంబునకుల్లాసంబుఁ గల్పించుచున్న
యీ మల్లికామందిరంబునఁ దాఁగియుండి వారియుద్యమమేమో
కనుగొనెదము.

(ఇర్వురు దాగియుందురు.)

సత్య—(ప్రవేశించి) చెలీ! నే నీ వనవాటిక నింకఁ గ్రమ్మఱఁజాల.

ఉ॥ కోకిలమూఁక లేజగురుఁగొమ్మల గో యనికేరికూయ న
స్తోకఁపుండేటిదాఁటులిటఁ జమ్మనుచు విరిచేనెలాని యు
దేకముతోడఁబాడఁ జెవి వ్రీలఁగఁ జిల్కలఁగూయఁజేసి న
స్వీకఁగలంచుచుండె వనవీధిసుమాస్త్రుఁడు నిర్దయాత్ముఁడై.

వసం—చ॥ కినుకవహింపనేల పికకీరమధువ్రత యోధులార! మిం
చినతమిమిమ్ముమీకులపుశ్చేష్టలమాచెలి పెంచదమ్మ! యీ
సున నెప్పుడై నఁగానిమిముఁ జూచెనటమ్మ! సరోజబాణునం
దనమలిఁగొల్పదమ్మ భయదమ్ముగ మాసఖనేచ ధర్మమే॥

కృష్ణ—ఓహో! యీలేమ మరుబారికిఁ జిక్కినటులున్నదే! ఏమ
హత్ముఁడలఁచి యీలేమ యీ విరహపరితాపంబున మ్రగ్గుచుండె
నో! ఆవలపు నామీఁదనేకలిగియున్న నాయదృష్టమేమనవచ్చును.

కాశి—చక్కనిచుక్కవలెనున్న యాపె చెలికత్తెయీ, నన్ను దరికి
రానిచ్చిన నాజన్మమే తరించునుగదా?

సత్య—తుంటవింటిచే నబలల వేధింప సాహసించు నాలక్ష్మీపుత్రు
నిందింపవలెగాని యితరుల దూఱనేల?

కృష్ణ—(నేపథ్యమున)

మ॥ రమణీ దూఱకు లోకవారహితు ధైర్యసైర్యగాంభీర్య పు

ష్పమయాస్త్రిన్వితుసచ్చరితుఁ డ్రిజగత్సంచారపారీణు స
ర్వమనీషివజపూజితాత్ము సురనందక్షార్థదత్తాంగు శ్రీ
కమలోపేంద్రతనూభవుఁ వివిధసత్కళ్యాణభూతుఁ మరుఁ॥

సత్య—(ఆశ్చర్యముతో) ఎక్కడనో పురుషకంఠధ్వనివినఁబడుచున్నదే!

వసం—ఓ నే! అది తప్పక శ్రీకృష్ణుని కంఠస్వరమే!

సత్య—చెలీ! పరియాచకములకు సమయాసమయంబులులేవా!

వసం—పిచ్చిదానా! నేఁ గలవరించినటులఁ గృష్ణుం డియ్యెడ కేతం
చెనేమో చూచెదము రమ్మ.

కృష్ణ—(నేపథ్యమున) శమంతక నిందాకరుండననియైన శంకింపక నా
యందింత పరిపూర్ణాను రాగబద్ధయైయున్న యిక్కన్నె నే
నుద్వాహమాడకుండుట దోషంబుగాదె.

సత్య—(కృష్ణునికై పరిభ్రమించుచు)

సీ॥ మందారమా! దీనమందారుఁజూచితే!

తిలక! వీక్షించితే తిలకనిటలు

పుండరీకమ! యేడి పుండరీకాక్షుఁడు

కుండమా! కనుగొంటె కుండరదను

వేణుద్రుమమ! కంటె వేణుగానవిలోలు

బహుళ! కన్నంటివే బహుళపాలు

మంగళ్య! కంటివే మంగళ్యతస్కరు
బర్హమా! యెచ్చటే బర్హమాళి

కౌశి—(రహస్యముగా) కృష్ణ! సాత్త్వికతీయిచ్చటికే వచ్చుచున్నటు
లున్నది. నేదాగి నీవు బయల్పడుట కిదియే మంచితరుణము.

సత్య—గీ॥ వలపుగలవాఁడు వగకాఁడు వన్నెకాఁడు
ముద్దులను మూటగట్టెడు మోమువాఁడు
దాఁగడుగదమ్మ కోరి మీ తావులందు
మల్లెమొల్లలార! లతామతల్లలార॥

కృష్ణ—(మల్లెపొదరింటనుండి వెలువడి)

శా॥ ఉన్నాఁడోకలకంఠి! పూబాదల నీయుల్లంబునొప్పించి నీ
వన్నెవాసిదొఱంగఁదోడ్పడిన యాపాపాత్మ్యఁడిచ్చటనే
కన్నార్క దిలకింపుమా! మదినినుఁగామించి నీకంటె నా
పన్నుండైదపించు కృష్ణ పరితాపంబార్ప బెండ్లాడుమా॥

సత్య—(సిగ్గుచేజంపకముచెంతకేగ వసంతిక నిష్క్రమించును)

కృష్ణ—మ॥ అనురాగస్ఫురణంబులై నిడుదలై, యబ్బెస్త్రబాణంబులై
వినయాలంకృతమూర్తులై తళుకులై భృంగౌఘతుల్యంబులై
ననుమెప్పించినదూతలై యలరు శృంగారంపు వాల్చుపులక
నెనర్కజూపియు దాఁగెదేల! చెలియా! నీవాఁడనేగానఁట॥

సత్య—(ఆచెంతఁబరిభ్రమించుచున్న భృంగరాజము నుద్దేశించి)

మ॥ వనజాతాత్ముఁడు పద్మనాభుఁడచటక వర్తింప రోలంబమా
కనులార్క గనవేమి! సిగ్గుపడితో! కాకున్ననట్లెగవా!
ఘనరాగంబున స్వాగతంబడిగి సత్కారంబుఁ జూపింపవా
చనువైస్సారంగమీఁడవ్రాని యమితోత్సాహాభిఁ గ్రీడింపవా॥

కృష్ణ—పుష్పలిహమా!

చ॥ నలినవరాస్యమందు దిలనానయునేత్రయుగోత్పలంబులున్
గలుగుటగాంచి విభ్రమవికారమునన్ జరియింపనేల! నీ
కులజులు కుంతలాళివలె గూడరెయచ్చట! చెంతకీగి నా
వలపులఁదెల్పు దూతవయి వారిరుహానన జూపరాడఁటే! .

సత్య—(వెలువడి)

ఉ॥ చంపకనాననేననుచుఁ జంపకమియ్యెడ నున్నదంచు యో
జంపక మల్లెపుష్పిదఁ ద్యజించుచు నాకడ కేగనేర్తువే?
మంపటిభృంగరాజమ? శమంతక తన్మరుండిందునేరిమో
హింపఁగఁ జేయఁజాలఁడని యింపుగ ఝంకృతిఁ దెల్పలేవఁటే!

కృష్ణ—తరుణీమణి! శమంతకతన్మరుండనని నాపై గోపింపనేల?

తే॥ గీ॥ మణిగ్రహించితిను! లేదో మగువమిన్న
దైవమెఱిగెడుఁగాని యీ తరుణమందు
నిన్నుఁగొని దొంగనగుదు నీవన్నయట్లు

సత్య— చాలు సరసోక్తులరిగెద సత్యచరిత॥ (పోజోవును.)

కృష్ణ—(వారించి)

చ॥ అలికులవేణి! నానుడుల కల్కవహించెదవేల? కొత్తత్రో
వలొయివి! నీ వెఱుంగనివై! పార్థివులెందఱో కాసలందుఁ గ
న్యలఁగని పెండ్లియాడరె! సుమాస్త్రుశరాలికి నోడినాడ; నీ
చలిమిని గోరినాడ; నిఁకఁజెప్పెడిదేమి యనుగ్రహింపవే॥

సత్య—చ॥ సరసుడ! యేటిమాటలివి! చందనగంధులఁజూచినంతదు
ర్భరమరుతాపమొంది బహుభంగులవేడి భ్రమింపఁజేసి క.
క్కురుతులుదీర నావెనుకఁ గొంకక వారల వీడునట్టి తుం
టరులను జూడమే? యెటులనమ్మగనో మగవారి కృత్యముల॥

కృష్ణ—చెలీ! కలనైన, నవ్వులకైన, జలజాతులకడనైన, నాడిన
మాట తప్పియెఱుంగని యీకృష్ణునిసహితముఁగాపురుషునివలె
నెంచుచుంటివా?

చ॥ వెలదిరో! కృష్ణుఁడెందు నినువీడఁగజాలఁడు; నీయనుజ్ఞనా
దలధరియించువాఁడు నిరతంబును నీకనువైనయెట్టులకా
మెలఁగెడువాఁడు; నెచ్చెలులమిన్నఁగనిన్ను గణించువాఁడు; బా
సలఁ బదివేలుసేయుమన జంకకజేయు మనఃప్రియంబుగాక॥

సత్య—బాసలొనర్చిన ఫలమేమి!

నీ॥ బాసలెన్నియొచేసి భ్రమకొల్పి వీడజే
యలిసీలవేణి దుష్ట్యంతనృపతి

కృష్ణ—దుర్వాసుశాపంబు తోయజాక్షికిఁగల్గ
దుష్ట్యంతుఁ బనిలేక దూతాదేవ

సత్య—ధర్మపత్నిగఁజేసి దయలేక దమయంతి
నడుకాన వదలఁడే నలవిభుండు

కృష్ణ—నడిరేయి కులకాంత నెడఁబాయ నలరాజు
కలిబాధితుఁడుకాఁడె తలిరుఁబోఁడి

సత్య—తే॥ గీ॥ ప్రముఖులేయిట్లు సతివీడఁ బాలుపడఁగ
నమ్మి నిన్నెట్లువరియింతు నళిననేత్ర

కృష్ణ— తప్పలున్నను సైచి హస్తంబు నిడమి
సతను పరితాపమునఁ జిక్కి బ్రతుకనబల॥

సత్య—మనోహరా! నిజముగా నీ సత్యయందు నీ కనురాగంబు
గలదె! కోరి పెండ్లియాడిన రుక్మిణీకాంతయుండ నాయం దనురా
గంబుండునన నేనెట్లు విశ్వసింపఁగలను?

కృష్ణ—చెలీ! ఇంతదనుకఁ గృష్ణుని మనోగతం బెఱుంగకుంటివే?

నీ॥ నాయికానాయ కవ్యాయతార్తులఁ బెంచు
శంబరాంతకుపంచకరములార

నిద్రలేచినదాది నియతితో నెఱవేట్టు
 దినచర్యఁదిలకించు దివిజులార
 అంతరంగముఁజొచ్చి యాంతర్యములనెల్ల
 ముప్పొద్దుఁజూచు త్రిమూర్తులార
 బ్రహ్మకల్పితమైన పనులెల్ల సమకూర్చి
 ప్రాణులఁగాచు దిక్పాలులార
 తే॥ గీ॥ అడుగడుగునందుఁ దోఁడుగానడచుచుండి
 తనువుఁ గాపాడు పంచభూతమ్ములార
 సత్యభామ నే మోహింప సాగినటుల
 సాక్ష్యమిడరారె దయఁజూపి సాఁకరారె॥

సత్య—మ॥ అనఘాత్మా ననుఁగోరిమిరిటుల దైన్యంబందఁగానేలమి
 మ్మును నేభర్తగఁబొందునంతటి మహాపుణ్యంబు నాకబ్బునే?
 మునునానోమిన నోముపంటయటులై మూర్ఖీభవింపంగఁజూ
 లిన నన్నించు నదృష్టముననెడు కల్మిఁ గాంచ వీలుండునే?

మనోహరా! నన్నెట్టులైన నుద్వాహమాడవలెనని యెంచి ప్రసేను
 ని వధించి మీరలే శమంతకమణిహరించినటుల నొక యపనిండఁ
 గల్పించి శతధన్వండు నుడువసాగె. ఆతని నుడువుల విశ్వసించి
 నాజనకుండు మిమ్ముదూఱఁజొచ్చె. నాయం దనురాగంబుగల
 దేని సభామధ్యంబున నిండఁబాపుకొని న న్నుద్వాహమాడుడు.

కృష్ణ—ఔరా! ఎంతటి దారుణము! ఎంతటి సాహసము! ఎంతటి
 దురాగతము! ఎంతటి మిత్రద్రోహము! ఓరీ? శతధన్వా? బాల్య
 స్నేహమైన యోజింపక నాకెంతటి ద్రోహంబు గావించితివిరా?
 గోముఖివ్యాఘ్రమా? ఎప్పటికిని నీ దౌష్ట్యంబు బయల్పడదనుకొం
 టివా? ఈకృష్ణుండందులకై నీకుఁ దగిన ప్రాయశ్చిత్తము గావిం
 పడని యెంచుచుంటివా?

సత్య—మనోహరా! లేశంబైన జంకుండిన వాడిట్టి దుండగంబులఁ
 జేయ సాహించునే?

కృష్ణ—చేలీ! శతధన్యునకుఁ జేటుకాలమాసన్నమైనది. వానికిఁదగిన ప్రతికారమిప్పుడే కావించి నిన్నుఁ బరిణయమాడఁబ్రయత్నించెద. నీయాజ్ఞానుసారంబు నేఁబోయివచ్చెద.

సత్య—(పోఁబోవు కృష్ణుని వారించి) ప్రాణేశ్వరా! రుక్మిణీకాంత వలదనిన నీలేమవీడదవేమో?

చ॥ నెలకును గల్వఘౌలఁ దొలిసీలఘనాళికఁ గేకిఘౌలె నె
న్నెలకుఁ జకోరిఘౌలఁ దిననేతకుఁ బద్మినిఘౌలె వర్షధా
రల కలచాతకంబువలె రక్తిమెయిన్ నినుఁగోరునన్ను నెం
దులకుఁ ద్యజంపనంచని మనోహరనాకుఁ గరంబొసంగవే॥

కృష్ణ—చేలీ! ఇంకను నీకీ సంశయమే?

చ॥ తలిదండ్రుల్ దగదంచుఁజెప్పినను మిత్ర శ్రేణికోపించినన్
వలదన్నన్ హలపాణి, రుక్మిణీయు సన్వరింప యత్నించినన్
బలజాతాసనుఁడేని కాదనిన నీశానుండు బాధించినన్
గలవాణీ! నినువీడఁజాల నిదిగో గైకొమ్మునాహస్తమున్॥

నీ సందేహము నివర్తియైనదా! నేఁ జనవచ్చునా!

సత్య—(అడ్డగించి) మనోహరా! నన్ను మఱచెదవేమో!

కృష్ణ—చేలీ! నిన్ను మఱచి నే బ్రతుకఁ గలనా! నిర్గమింతునా?

సత్య—మనోహరా! ఈశ్వరసంకల్ప మిటులుండ మనమేమిచేయఁ గలము! పోయిరండు.

కృష్ణ—(నిర్గమించుచు) కాశికా! పోవుదము రమ్ము.

కాశి—సాక్ష్యమ్ములఁ గోరికొనినప్పుడు చేతిలోఁజేయి వేయించుకొని

నప్పుడు నేజ్ఞాపకము రాలేదుగాని యిప్పుడు గావలసివచ్చితి నేమి?

కృష్ణ—వయస్యా! కోపింపకుము. వసంతిక యేమన్నది?

కాశి—మహానుభావుండవు కన్నులకై నఁ గనఁబడకుండునటులఁ జేసి
తివిగా! (కాశికుండు, కృష్ణుండు నిష్క్రమింతురు)

కృష్ణ—(పోవుచు) అదిగో! దురాత్ముండైన శతధన్వుం డిటులనే
వచ్చుచున్నటులున్నది. మనమిర్వుర మిచ్చట దాఁగియుండి వీని
యుద్యమమేమో తెలిసికొని వీనికిఁ దగిన చికిత్స గావించుము.
(దాఁగికొందురు)

(ప్రవేశము-శతధన్వుండు)

సత్య—(శతధన్వునుద్దేశించి) ఏకాంతంబుననున్న నాచెంతికి వేలవచ్చితివి!

శత—నీకొఱకే.

సత్య మూర్ఖా! నిన్ను వరింప జాలనని నీ కెన్నిసార్లు చెప్పినను నీకు
బుద్ధిరాదేమి!

శత—నిన్నే వివాహమాడఁదలంచితి నని నేఁజెప్పియుండ లేదె!

ఉ॥ పాటలగంధి! నీదుముఖవై ఖరి గాంచినదాది మారుఁ డా
ర్భాటముతోడఁ గార్మకపరంపర నన్నుఁ దపింపఁజేయన
ప్పాటుసహింపలేక నిను బల్మి గ్రహింపఁగనున్ననాకు నా
గాటమణంపవే! చెలియ? రద్దియొనర్పక నీకు మ్రొక్కెదన్.

సత్య—(కోపముతో) ఏమీ బల్మిగ్రహించెదవుగా!

మ॥ కనులారకా నినుఁగాంచనైన ననురాగంబింతలేనట్టి క
న్యను మోహించి వివాహమాడినను సౌఖ్యంబెట్లు ప్రాప్తించురా
ఘన సంసారమునెట్లు సల్పెదవు! ప్రక్కజేరి నీమచ్చే మా
పన! నక్షత్రతరుణి వెంటఁబడి కొంపగోడి యమ్మింపనే!

శత—చెలీ! అఖలస్మామాజ్య విభవుండనైన నన్నుఁగూడి సుఖంపఁ
జాలకిటు లడ్డదిడ్డంబులాడెదవేల! జగన్మోహినీ! మరుబాధకు నే
నింక నోర్వఁజాల. రక్షింపుము. (కాశ్యమీఁదఁ బడపోవును)

సత్య — (తొలగి) మరుబాధకోర్వఁజాలనని పరితపించెడు నీ వా నరక
లోక బాధల నెట్లనుభవింపఁగలవు!

ఉ॥ కలవర మొందకన్న ! కలకాలము యశావనముండదన్న ! దో
ర్బలమును నమ్మకన్న ! పరభామల బల్మి గ్రహింపకన్న ! కా
వలమొడిగట్టకన్న ! యమబాధల కోర్పుటకష్టమన్న ! నా
వలుకులు సైఁపుమన్న ! వలవంతల నేచకుమన్న చెల్లెలి॥

అన్నా! ఇంతటనైన నాపై మోహంబును వీడుము; ముక్తిగనుము.

శత — చచ్చిన నేమగునో యెవరు చూచినచ్చిరి ! యమలోకముండ
నిమ్ము; మండనిమ్ము. ప్రస్తుతపు బాధ దొలగించి నాప్రాణంబులఁ
గాపాడుము.

సత్య — ఓరీ! మోహంధకారంబున జిక్కి విద్యుత్తుల్కమై బుద్బుదప్రా
యమై క్షణభంగురంబైన తుచ్చసౌఖ్యంబున కపేక్షించి కాశ్వతా
నందకరంబగు నాముష్మికసౌఖ్యంబునకేల వెలియయ్యెదవు? పర
నారీలోలులైన రావణ దేవేంద్రుడాది బలాధ్యులు సహితము చెడి
పోయిన విధం బీవెఱుంగవే?

శత — (స్వగతము) ఈలేమ నాకు సామవాక్యంబుల లోఁబడునటుల
లేదు. ఇంక బెదరించి చూచెద. (ప్రకాశముగా) టక్కులాడి! చి
న్నదానవని యుపేక్ష చేసినకొలఁది మితిమీటి ప్రేలుచుంటివా!

తే॥ గీ॥ సత్యరంబున రెండు ప్రశ్నలకునీవు
నాకుఁ బ్రత్యుత్తరము నిమ్ము నన్నుఁగోరి
కరమునిచ్చెదో ! లేకున్న ఖడ్గమునకు
నిన్ను బలిపెట్టమనెదవ్రా నెనరువీడి॥

(కత్తిదూయును.)

సత్య — ఉ॥ కత్తినిజూచి లోఁబడెడు కన్నియఁగాను; కఠోరవాక్యముల
మత్తిలిప్రేలినకా జడియుమానినిగాను; శరంబెయున్న నీ

నెత్తురుగండ్రజాచెదను నీకు మగరటమిగల్గునేని నా
కిత్తటి నాయుధంబాకటి యిచ్చి మదాంధ రణంబొనర్చుమా!

శత—చేయక చేయక గాజులు తొడిగించుకొని యింటఁగుంది కుట్లాడు
నాఁడుదానితో యుద్ధ మొనర్పవలయునా!

సత్య—వాచాటా! అడువారనిన నీ కంత చులకనగానుండెన్నా! అఁ
డువారలు నేర్వనివిద్య యేమున్నది?

సీ॥ ఘోరయుద్ధ మొనర్పఁ గొంకరంచని చెప్ప
నలఘుకీర్తిజరించు లలితలేదె
గానవిద్యగ్రహించి ఖ్యాతిగాంచెదరంచు
జోటఁగాఁబుష్ప పాంచాలిలేదె
సంయుమింద్రులరీతి శపియింతురని తెల్పు
సుగుణాభిరామయా సుమతిలేదె
వివిధశాస్త్రజ్ఞాన వేదాంతధర్మముల్
శోధింప గలరన సులభలేదె

తే॥ గీ॥ అసురగెల్పు మహామాయ నభ్యసింప
శక్తికద్దనఁ బ్రద్యుమ్నుసతియు లేదె
బుద్ధికుదురుచు నేర్వంగఁ బూనుకొనిన
వెలఁది సాధింపజాలని విద్యగలదె?

శత—నీ యుపన్యాసముఁ గట్టిపెట్టి నాకోర్కులీడేర్చెదవా! లేదా?

సత్య—నీవే యాడుదానవు! నీకింకొక యాడుది యెందులకు!

శత—నేనెటు లాడుదాననైతిని!

సత్య—నాతోడనైన యుద్ధముఁ జేయలేక.

శత—(కోపముతో) ఓసీ! రాకాసీ! చచ్చితివిచూడుము.

(కత్తి నెత్తును.)

సత్య—(అంజలిమోడ్చి)

చ॥ హరిణగణంబులార! అనిలాగములార! ఖగేంద్రులార! కం
ధరతతులార! అభశశితారకులార! దిగీశులార! కి
న్నరవరులార! సిద్ధగణనాయకులార! మదీయబాధ న
త్వరము దయార్ద్రచిత్తమున దైత్యవిరోధికిఁ దెల్పి కావరే!

కృష్ణ—(త్వరితముగాఁ బ్రవేశించి)

మ॥ తులువా! నాకుఁ బ్రసేనుభాతృనకమిత్రుఁజూలెవర్తిందియా
వలనన్యోన్యవిరోధమేర్పడఁగ దుర్వాదంబుఁగల్పించి మ
త్తిలి సాత్త్వికతఁగూడ నెంచితివె! బ్రాహ్మణ న్నె మోహించుని
చ్చెలికిఁ మ్రొక్కుచు నేగవేని జడుఁడశిక్రితునిన్నిప్పడే!

సత్య—దుర్మత! ఇంతకుమున్నునన్నుఁ జంపెదనని ప్రగల్భములఁగొట్టు
చుంటివే! ఏదీ! ఇప్పుడు నీ సామర్థ్యంబించుకంతఁజూపింపుము.

కృష్ణ—వనితామణి! ఈమిత్రద్రోహి! నిన్నువధించునట్టిశక్తిగలదా?

శత—(రోషముతో)

మ॥ అనదా! చైద్యునకీయ నేర్పడినకన్యక బల్మిఁగొంపోయి నా
కును దత్తంబగు కన్యకవలచి జంతుఁగొంకులేకుండ మం
తనమందేగిన కృష్ణకంటె నిక మిత్రద్వోహియెవ్వండు రా?
వనితారత్నము వీడవేని ఖలుఁడా! భంజింతునీకంతమున్.

కాశి—చచ్చినటులఁబడియండక యింక వాగెదవేమి?

కృష్ణ—చ॥ వలచిన కన్యకఁగొనుట పాపముటన్న వరించనట్టి కాం
తలఁగొనఁజూచుటెంత దురితంబా? యదేవనిమిత్రభేదముల
నలువఁగఁజూచుటెంత కలుషంబా? త్వదీయదురంతకృత్యముల
వెలువడనంచు సిగ్గుపడి వెంగలి చావక ప్రేరేదేలరా?

శత—ప్రసేనునిబోకార్చి శమంతకమణి నపహరించిన పాపాత్ముండు
చావవలెఁగాని నేనేల సిగ్గుపడిచావవలెను?

సత్య—పశువా! ఇంకెగరకుము. నీకుఁదగిన శిక్ష యిప్పుడే కాఁగలదు. ఎప్పుటికైనా బరవనితాపేక్షకులకుఁ బరిభవము గలుగకుండునా!

కృష్ణ—నోటికివచ్చినట్లు వాగిన నీలేమనీయండఁజేరు నను కొంటివా? ఇంతవఱకు నీతాంత్రికము నాకుఁ దెలియదనుకొంటివా? ఇంకను నీమోసకృత్యంబులు నాయెడ సాగివచ్చుననుకొంటివా?

తే॥ గీ॥ ప్రల్లదంబుల మితిమీఱి పలుకుదేని
ఖలజానీక కంఠనిర్గళితరక్త
సిక్తమచ్చక్రహతి ముక్తజీవుఁజేసి
వివిధభూతాళి హర్షింప విందొనర్తు॥

శత—కృష్ణా! నీ చక్రంబు నేనెఱుంగనిదియా! నీవిక్రమంబేనెఱుంగనిదియా! అమ్మపుట్టినిల్లు మేనమామచెంత బాగడవలయునా?

శా॥ చక్రీ! యాయవనుడు నిస్తటిమి సచ్చార్థంబుఁ జూపించుచో
విక్రాంతుండగు మాగధుండు మధురకా వెన్నాడివేధించుచో,
జ్వలంబుండదో హస్తమందు? రిపులకా సాధింపయోజింపవో
వక్రంబయ్యెనొబుద్ధి? విష్ణుమహిమకా వర్ణిల లేకుంటివో?

సత్య—ఆడుదానితోనైన సంగ్రామం బొనర్చు జేతఁగాని పందవీ శూరాగ్రేసర చక్రవర్తి నెదిరింప సాహసించెదవేమి?

శా॥ కాళీయోద్ధతిడించి వత్సదనుజుఖండించి చాణూరిని
దూలకాఁగోసి గిరీద్రమెత్తి మయుపుత్రుంజీరి మత్తేభము
నేలన్గూల్చిన కంఠవైరిగెలువకా నీబోంట్లకుకా సాధ్యమే
చాలుంజాలువృథాప్రగల్భములునీర్పుంఝూటముల్ మానుమా!

శత—సాత్తా! జీతీ! నామాటలు ప్రగల్భములు, వీనివి వీరాలాపంబులునా? (వికావికనవ్వి) ఈ వెఱ్ఱిగొల్లఁడే శూరాగ్రేసరుండైన గానివారెవ్వరు?

కాళి—కృష్ణా! వీనిపని శృతిమించి రాగమునఁ బడుచున్నదే?

కృష్ణ—పంచ॥ నిరంతరావలేపజన్య నిష్ఠురప్రసంగముల్
దురాత్మ! ప్రేలకుండ నీదు దుర్మదం బణం తురా

శత— దురాకృతంబులకా దలంగదోఃప్రతాపశక్తినికా
బరాభవింతునాజయందుఁ బాటుఁబోత చూడిదే!

(ఇద్దరు పోరాడ శతధన్వండు పాటిపోవును)

కృష్ణ—(వెంబడించి)

ఉ॥ సంగరభూమివీడి రథసంబున నాఁడుదివ్రాలె నీవుపా
టంగఁ బ్రతాపమొక్కొ! రణరంగమునం దెదిరించి నన్నునొ
వ్వంగ నొనర్తునంచుఁ నలువంకలఁ గూసినకూతలోరి ప
ల్కంగనురాదె నిల్చియిటఁ! గారులుప్రేలిన లాభమేమిరా?

సత్య—(కృష్ణునినివారించి) సంగ్రామరంగంబున వెన్నిడి పాటిపోవు
చున్న యా పిఱికివానిపై కేగి మీరేల యాయాసపడెదరు? ఆబెడి
దునిచేతిలో నాకెట్టి యిక్కట్టులు వాటిల్లకుండ నన్ను మీవెంటఁ
గొనిపొందు.

కృష్ణ—కౌశికా! సాత్రాజితి సమేతముగ మనగృహంబునకుఁ బోవు
దము రమ్ము.

(అందఱు నిష్క్రమింతురు.)

సాత్త్విక తీర్థ పరిణయము.



షష్ఠాంకము.

శ్రీకృష్ణసాధము : అక్రూరబలరాములు కూర్చుండియుందురు.

బల—అక్రూరా! బిలముఖమ్మునఁజొచ్చిన తమ్ముం డింకను రాడేమి?

మ. కటకంబుం జొరఁబాటిపోవుతటి మార్గశాంతుఁడై చిమ్మ చీఁ
కటులం దాఁగెనో! జాంబవంతునకు నంగ్రామస్థలిం జిక్కెనో
చటులోఁగోరగదవ్వుఁడయ్యెనో! పిశాచప్రేణి బాధించెనో
వటుదర్పంబునమించి కృష్ణు దనుజప్రవాతంబు ఖండించెనో!!

అక్రూ—రామా! శాత్రవభీమా!

శా॥ అక్షిణోగ్రపరాక్రమస్ఫురణ దైత్యశ్రేణిఁ జెండాడ న
ధృత్యుండై యసురాళిచేబడునె! ధైర్యస్ఫూర్తిఁ బోనాడి దై
న్యక్షిప్తాత్ముఁడవై భయంపడఁగనేలా! చూడు కృష్ణుండు ప్ర
త్యక్షంబయ్యెడు నేఁడొయెల్లియొ శమంతంబెట్లాసాధించుచు॥

బల—హా! సోదరా! హా! వీరాగ్రేసర ధురంధరా! హా! విపక్షశిక్షైక
చక్రధరా! హా! అసురధరాధర పురందరా! హా! శరణాగతరక్షక
కంకణధరా! నన్నువీడి నీవెందులనుంటివి! ఏమైతివి! ఛేదింప
రాని యేవద్మవ్యాహములోఁ దగుల్కొనియుంటివి? తొలగింపరాని
యెవ్వరివలలోఁ జిక్కుకొనియుంటివి! అక్కటా! నిన్నుఁ గనలేక
కన్నీరు మున్నీరుగా విలపించు దేవకీవసు దేవుల గతి యేమిసేయఁ
దలంచితివి! ఈ వియోగదుఃఖమునేనెట్లు భరింతును. (చింతించును)

క॥ కృష్ణుఁడె తల్లియుఁ దండ్రియుఁ

గృష్ణుఁడె సచివుండు గురుఁడుఁగృష్ణుఁడెహితుఁడు॥

గృష్ణుఁడె నా వరదై వముఁ

గృష్ణుని విడనాడి యింక నెట్లులమనుదు॥

అక్రూ—కృష్ణాగ్రజా! శత్రుగోత్రబిడౌజా! ఏల నీకీ మహావికల్పము!
ప్రాకృతమనుజునివలె నీవుచు గంట నీరుగార్చెదవే!

బల—మిత్రమా! నజీవుండైన గృష్ణుఁ డింతకాల మిచ్చట కేల రా
కుండును?

అక్రూ—మ||అనుజన్ముండొక మర్త్యమాత్రుఁడ! సితాబ్ధాక్షాంశజన్మిం
పఁ డేదనుజానీకమువానిద్రుంపఁగలదే! దైత్యాంతకుండీర్థిన
వనరాసుల్ భువనిండకుండునె! నభోభాగంబు ఘూర్ణిల దే!
జనసంక్షోభముగల్గ నెల్లెడ తమిసన్నూర్తి వ్యాపింపదే?

బల—(ప్రవేశించుచున్న సత్రాజిత్తు నుద్దేశించి)

శా|| ఓరీకూళ! మదాంధ! ద్రోహి! ఘోరగర్వోన్మాద! వాచాట!దు
శ్చారిత్రాత్మక! మామకానుజుని దుష్టత్రక్రియక బాపి యు
గ్రారణ్యంబుననుంచి చాలకది యేలావచ్చితీరింక! పో
పోరా లేశముసిగ్గులేదో! ఇటుల మూర్ఛించిరాజెల్ల నే?

సత్రా—(తెల తెలబోయి) వసుదేవాత్మజా! కృష్ణాగ్రజా! మణినే
కాక నాసుతయైన సత్యభామామణినిసహితము సంగ్రహించుకొని
వచ్చిన నీయనుజునకుఁ దగినబుద్ధి చెప్పకొనఁజాలక నన్నేల నిం
దించెదవు? మీకీ మర్యాద లెవ్వరు నేర్పిరి!

అక్రూ—సాత్త్వికతీనిఁ గృష్ణుండు గొనివచ్చెనని నీ కెవ్వరు నెప్పిరి?
సత్రా—శతధన్యుఁడు.

బల—అక్రూరా! ఆదురాత్ముం డటులనుడువఁ గలంబేమి?

అక్రూ—కృష్ణునేకాని శతధన్యుని వివాహమాడనని సాత్త్వికతీ వచిం
చినందున మనకృష్ణునిపై శతధన్యునకధికమాత్సర్యంబుఁగలదు.

సత్రా—ధర్మన్వరూపుండవై న నీ వేల యాశతధన్యుని నిష్కారణ
ముగా దూతెదవు!

అక్రూ—ఏమి! నేను నిర్దేతుకముగా నిందించుచుంటినా? ప్రసేనుని
రూపుమాపి శమంతకమణి కృష్ణుఁడయవహరించెననితోలుదోలుత

నీకుఁ జెప్పినదెవరు!

సత్రా—శతధన్వుఁడే! అయినఁ గృష్ణుండు మాసత్యను గొని రాలేదని నీవెట్లు చెప్పఁగలవు!

అక్రూ—మహానుభావుండైన శ్రీకృష్ణుఁడేమి! ఇట్టి దుష్కార్యంబుల నాచరించుటేమి!

సత్రా—రాజవరులెందఱో కనుచుండ రుక్మిణీకాంతఁ గొనినచ్చిన ఘనుం డెంతకుఁజాలఁడు?

బల—పలుగాక! కృష్ణ ద్వేషియైన యూశుంథవాక్కుల విశ్వసించి నా నైనఁగానక నాతమ్ముని దూషించెదవే?

శా॥ నీడాశూన్యవిలోలమానసుఁడవై భీతిల్లకీవిట్లు కు
య్యూడంగన్దలకొంటివేనిఖలదై త్యాసీక సంఘేదన
క్రీడోద్వేలహలాంచితోగ్రతమ దోర్వీర్యంబుఁజూపించి నీ
యేడాగోడపున ర్తనంబడఁతు శ్రీకృష్ణుండు హరింపఁగా॥

అక్రూ—(సత్రా)జిత్తునుద్దేశించి)అనుజవియోగోద్భవదుఃఖాతిశయము చెఱలుకుచున్న వీని నిష్ఠురోక్తులఁ గమనింపకుము.

సత్రా—అక్రూరా!

శా॥ డెందంబందున దుఃఖమేర్పడినఁ దండ్రిలోననద్దాని జూ
టేందుండు న్గరళంబునుంచినట్లు లెంతేనిల్ప లేకుండ నీ
చందానన్ శిఖ్రద్రొక్కుకోతివలె నీర్వ్వంజందులంద్రొక్కునా
నందంబందుచు మానవంతు లభిమానంబుంచి సైరింతురే!

బల—సహింపక నీవేమిసేయఁగలవు? (గదద్రిప్పి పైకుటుకును.)

అక్రూ—(ఉభయులను వారించి) రామా! ఆత్మజను గానరాక దుః
ఖించుచున్న యీ సత్రాజిత్తునిపై కేగుట ధర్మమే!

బల—అక్రూరా! పాపవిదూరా!

ఉ॥ లేశము గొంకులేక యవలీలఁ బ్రసేనునిజంపి దుర్వ్యధా
వేశముచే శమంతమటవీసలిఁ గృష్ణుఁడె దాచెనంచు నా

కోశనముల్ వచించి మనకొంపకుఁ దిప్పలఁదెచ్చినట్టి మూ
ఘోరేషువధించినకా దురితమెట్లుగు నడ్డమురాకు మిత్రమా!!

(సత్రాజిత్తు మీఁదికిఁబోవఁ బ్రయత్నింప నక్రూరుఁ డడ్డగించును.)

సత్రా—గర్వాంధాయ త్తచితా!

ఉ! దోషమొనర్చి మీసములదువ్విన లోకలు నవ్వరే? వృథా
రోషవశాత్త్యసంభవ విరోధభరంబున సిగ్గుపడి దు
ర్భాషల నాడఁజెల్లునె? తరంబా ననుకొనెలువంగనీకు! వి
ద్యేషము మానవేనిజము నీటికిఁజేర్చెద ఖడ్గధారచేన్॥

(క త్తిడూయును)

బల—శా॥ దంభోపాయధురంధరాధిప! యసత్యవ్యాప్తుతాలాప సం
రంభోద్గ్రీన! కుతారధార నను సంగ్రామనలింగూల్చు దో
స్తంభప్రాభవ ధైర్యశాలివైకో! దుష్టా! మద్దదోత్తంభితా
హంభావాఘ్యనొనర్చి కృష్ణునకుఁగాఢోదంబుఁగావించెదన్॥

(అడ్డమువచ్చినయక్రూరునిద్రోసివైచుచు బలరాముఁడు సత్రాజిత్తునిఁ
గిందఁబడవైచి తొమ్ముమీఁదఁ గూర్చుండి గదనెత్తి)

తే. గీ. కంసవైరిని దూషింపఁ గలిగినట్టి
ఘోరపాపంబు క్షమియింపఁ గూరకర్మ
యిష్టదేవతఁ బ్రార్థించి హృదయమందు
సిద్ధముగనుండు యమపురిఁ జేరఁజనఁగ॥

(కొట్టఁబోవును.)

కృష్ణ—సత్యతోడను, గౌశికునితోడను బ్రవేశించి బలరాముని
కరంబు గ్రహించి)

గీ॥ అకట! వీనిపై నీవేటి కలిగితయ్య
కీడొనర్చిన మన్నింపఁ గూడదయ్య
బలవిహీనుని జంపుట పాడియయ్య
మత్సరమువీడి కలహము మానుమయ్య॥

బల—(సత్రాజిత్తును విడిచి) తమ్ముడా! చేయి విడుపుము.

మ॥ తనయిచ్చాగతి వాగుచుఁ బ్రథితమాత్మరైకచిత్తంబునఁ
మనవారల్విన సత్యభామను శమంతంబీవె చోరక్రియ
న్గొనినట్లెడఁజాటి లేశమును జంకు లేక నీకీర్తికి
ఘనభంగంబు నొనర్ప నెంచు నితనిఁ ఖండింపఁగాఁ జెల్లదే?

కాశి—(సత్రాజిత్తు నుద్దేశించి) ఓహో! ఎవరువీరు? శ్రీకృష్ణుని నిందించిన మహాత్ములా?

కృష్ణ—సోదరా! ద్రవ్యంబు గోల్పోయినవానికి స్థిమితమనం బెట్లుండును! అట్టివానిని దండించుట దోషంబుగాదే!

కాశి—ఔను. ఇంత ఘనకార్య మొనరించినవానిని ముద్దుపెట్టుకొనవలెగాని శిక్షింపవచ్చునా?

అక్రూ—కృష్ణా! శమంతకమణిని సాధించితివే!

కృష్ణ—మణినేకాదు. సత్యభామామణిని సహితము గొనివచ్చితి.

బల—శమంతక మెట్లులభించె! సాత్రాజిత్తినెందులకుఁ దెచ్చితివి!

కృష్ణ—జాంబవంతునిజయించి దివ్యమణిఁదెచ్చితి. చెఱపట్టఁ బ్రయత్నించుచుండిన శతధన్వునిగెలిచి యీకన్యామణిఁదోడ్చితి.

బల—తమ్ముడా! ఏమిపనిచేసితివి! శతధన్వునిగూడనరదంబునకంటఁగట్టి యేలతీసికొనిరావైతివి! వానిమోస కృత్యంబులు వానినోటనే పలికించిన నీసత్రాజిత్తునకు బుద్ధివచ్చియుండునే!

సత్రా—(సత్యనుద్దేశించి) అమ్మాయీ! ఈమహానుభావుండు వాక్కుచ్చినది వాస్తవమే?

సత్య—(సత్రాజిత్తుతో) జనకా! అదంతయు సత్యమే.

(సత్యకి శతధన్వునిఁ బట్టుకొని ప్రవేశించును)

సత్రా—(పండ్లుపటపటఁగొఱుకుచు) సుహృద్ద్రోహి! శతధన్వా! నన్ను మోసగించి నాచే నెట్టిదుష్కార్యంబులఁ జేయించితిరా! వెట్టివాఁ

డనై నీమాటలఁబాటించి నిరవరాధుండైన శ్రీకృష్ణుని నిండించినే
నంతటిదుర్గుతులకు లోనైతిని! కృష్ణ ద్వేషజ్వర పీడితుండవై యా
పుణ్యమూర్తిమీఁద నవనిదలఁ గల్పింప సాహసించితివే!

క॥ తంపులఁగొల్లగఁబెట్టుచుఁ

గొంపలనార్పంగఁజూచు కూశపునిన్నున్

జెంపలువాయింపకనా

కొంపకురానిచ్చి యెంతఁగోల్పడినాడన్! (కొట్టఁబోవును)

కృష్ణ—(వారించి) ప్రసేనాగ్రజా! నీపూరకుండుము. తమ్ముడా! వీని
నీవిట కేల తెచ్చితివి!

సాత్య—మణినేకాక సత్యభామామణినిగూడఁ గృష్ణుండు సంగ్రహిం
చెనని యదేవనివాగుచుండ వీనిజింహ్వాకుఁ దగిన చికిత్ససేయ నీడ్చు
కొని వచ్చితి.

కాశి—(శతధన్వును ద్వేశించి) ఓహో! రాజసముఁగలిగిన ధీరులా!

కృష్ణ—శతధన్వా! దయదలఁచి విడిచిపెట్టినందులకిప్పటికిని నీదుర్వృ
త్తిమానవైతివే!

కాశి—కృష్ణా! కాశికుండిదండంబున వీనికి దేహశుద్ధిగావింపనిదేవీని
బట్టిన దుర్మదపిశాచము వదలిపోవునా!

సాత్య—కే॥ గీ॥ కరుణచేదన్నుఁ గాపాడునరునికై న
దుత్తనుఁడు కీడొనర్చక తొలఁగిచనునె?
పాలుపడఁబోసి తనుఁజెంచువానినైనఁ
గాటువేయదె కాటాహిగలుషమనక!

శత—(భక్తిపూర్వకముగాఁ గృష్ణుని కాళ్లమీఁదఁబడి.)

ఉ॥ దీనవిఘ్నదహారి! శ్రితదేవవిపత్పరిహార కారి! య
జ్ఞానతమోవిదారి! బుధసన్నతశౌరి! నిశాచరారి! స
న్మానితవేదచారి! మునిమండలచిత్తనరోవిహారి! మ
ర్త్యానవనంఘ్రువైరి! అనురాగముతో ననుఁగావుశ్రీహరి

కాశి—[శతధన్యును దేశించి] నాకాళ్ళుగూడఁ బట్టుకొనుము.

బల—తమ్ముడా! మిత్రద్రోహముగావించిన యీదురాత్ముని శిక్షింప వలెఁగాని మన్నింపఁగూడదు.

శత—కృష్ణ! మోహంధకారమున నేనొనర్చిన యవకృతి మన్నింప వేడెద. వ్యామోహమెంతకుఁజాలదు?

మ॥ కులగోత్రమ్ములఁగూలఁద్రోయదె! వృథాక్రోధంబుఁగల్పింపదే
మలకల్ పెట్టదె! మత్సరంబొనఁగదే! మానాభిమానంబులం
దలఁగఁ జేయదె! సాహసంబిడదె! మిత్రత్వంబుఁజూనాడదే!
అలతన్హూర్పదె! సదృశంబడఁపదే! వ్యామోహమోమాధవా॥

కృష్ణ—అగ్రజా! శరణుఁజొచ్చినవాని బాధించుట యశస్కురంబే!

కాశి—ప్రసెనాగ్రజా! ఇప్పటికైన శతధన్యునికిని శ్రీకృష్ణునకును గలిగిన తారతమ్యము గుర్తింపఁజాలితివా!

సత్రా—గుర్తించడమేకాదు. మహాత్మా! అనుభుక్తికే వచ్చినది.

కృష్ణ—శతధన్వా! పశ్చాత్తాపపూర్వకంబుగా నివృద్ధయిననీదుర్మయ మీసభామధ్యంబున నుడివి నీదారిని నీవేగుము.

శత—[అంజలిమోడ్చి]

తే॥ గీ॥ నవ్వులకునైన సిరికైన నారికైన
నింక నెద్దానికైన స్నేహితులయెడల
ద్రోహబుద్ధిఁ జరించెడు దుష్టమతులు
సిరులఁగోల్పోయి నావలె జెడుదురెపుడు॥

బల—ఇకనైన బుద్ధిగలిగి ప్రవర్తింపుము. పొమ్ము.

[శతధన్యుడు నిష్క్రమించును].

సత్రా—(రామకృష్ణులను దేశించి) శతధన్యునిమాటలనమ్మి మీయెడల నేనొనర్చిన నేరంబుల మన్నింపవేడెద.

కృష్ణ—[సత్రాజితును దేశించి]

ఉ॥ నేరములేమిచేసితివి! నేర్వకచేసినఁగావుమంచు వే
 మారును నీవుమమ్ము బతిమాలగనేల! విధాతృనాజ్ఞ న
 వ్యారికిదాఁటశక్యమగు! బాలసుధాకరుఁ బ్రాకృతుర్ధినే
 ఊరములందుఁగన్గొనుటఁ జేకుతె నా కపవాదకష్టముల్॥

బల—[ప్రసేనాగ్రజా!

తే॥ గీ॥ శాపవిధిఁ గృష్ణతలపైని మోపఁబడిన
 నిందిలకు మూలమీవని నేనొనర్చి
 నట్టిదోషముల్ మన్నింప నభిలషించి
 మ్రొక్కుచున్నాను కరములమోడ్చినీకు॥

సతా—[లేవనెత్తి] రామా! దైవనిర్మాణమిటులున్నను శమంతకావ
 వాదంబునకు నేనేగదా కారణభూతుండను!

కృష్ణ—విధికృతమై వచ్చు విపత్తులకు మనమేమి చేయఁగలము!
 [సతాజిత్తునుద్దేశించి] మహాత్మా ! ఇంకనీ శమంతకమణిని నీవు
 గైకొనుము. [మణినిచ్చును.]

సతా—కృష్ణా! నాతప్పులుమన్నించి యీమణిని నీవే ధరింపుము.
 సాత్తాజితిని భార్యగాఁగైకొని నన్ను ధన్యుని గావింపుము.

కృష్ణ—ప్రసేనాగ్రజా! మాకీట్టిమణులనేకంబులుగలవు. ఆమణినినీవే
 గ్రహింపుము

బల—[సతాజిత్తునితో] నీయిచ్చానుసారంబుఁ బరస్పరానురాగబద్ధు
 లయిన కృష్ణ సాత్తాజితుల వివాహంబుఁగానించి కృతార్థుండ
 వగుము.

సతా—కృష్ణా! మీయన్నగారు వచించినటుల నీ నత్యభామను నీ
 ధర్మవత్నిగా నిప్పుడే పరిగ్రహింపుము. [నత్యహస్తమును గృష్ణుని
 కరములో నుంచును.]

అక్రూ—అదిగో! వధూవరుల నాశీర్వదింప ముల్లోకపూజితుండయిన
గజాననుండు నిట వేచ్చుచున్నవాడు.

(గజాననుండు ప్రవేశింప నందఱు నమస్కరింతురు.)

కృష్ణ—వందనమయ్య యాగ్యగుణవంశ్యగుణాకర! స్కందసోదరా!
వందనమయ్య పిఘ్నుపరిచాలక! దేవగణాధినాయకా!
వందనమయ్య యాఘవరివాహన! భావజవైరినందనా!
వందనమయ్య మత్తగజనన్ద్ర! సురాసుర లోకపూజితా!

గజా—కళ్యాణమస్తు. కృష్ణా! నింకోపగిమనాని మై నన్నుఁ బ్రార్థించి
తీవిగాన నీమనోరథం బీడ్చి నీకు వరంబుల నీయవచ్చితి.

కృష్ణ—ప్రమథగణాధిపా! పార్వతీనందనా!

తే॥ గీ॥ దుస్సహంబైన యపనింది తొలఁగిపోయె
వలచి నను నత్యపెండ్లాడు భాగ్యమబ్బె
జాంబవతికూడ నాకోక జాయముయ్యె
నింక నీప్పితమేముండు నిదచరిత?

అయిన నీవు ప్రసన్నాంతరంగుడనైతివి గాన నిట్లగునాక!

భరతివాక్ము.

చ॥ సురుచిరమైన భాద్రపద శుద్ధచతుర్థి ద్రిశుద్ధినిక్కథన్
నరులు పఠించింప దెలిసినన్ వినినన్ స్మరియించి యక్షతల్
శిరమునఁదాల్చినం జపుతిశీలమయ్యాఘని గాంచవచ్చుదు
ర్భరమగు నిందలెవ్వియును వారిపము బడకుండ నుండుతల్॥

గజా—తథాస్తు.

స మాప్తము .

త ప్ప ప్ప ల ప ట్టి క .



పేజీ.	పం క్.	తెప్ప.	దప్ప.
14	17	*	తిప్ప.
19	4	య ధే-ప్ప నాణ	యి ధే-ప్ప బాణ
24	8	ఎయ్యనే	నయ్యనే
26	8	గిప్ప	గిప్ప
31	7	ప్రకాశము	(ప్రకాశముగా)
34	10	నిగసూను	నిన్నజూయ్య
36	23	స్కం-లె	స్కం-లె
38	13	గజే	గజే
43	43	నలపున	వలపున
44	27	వ్వనిజూచు	వ్వనిగాంచు
46	10	*	పండ్ల
47	15	తలప	తలప
49	13	కేలం	కే తెం
51	17	క్రొత్తతొ	క్రొత్తతొ
52	5	యెల్లలక	యెల్లలక
53	19	లున్నను	లున్నను
55	15	*	రాటను
58	16	దోహి	దోహి
58	19	పాపము	పాపము
	,,	వరించ	వరించ
59	7	*	జనానీక

* అక్షరములు సరిగా కనిపించనిచోట్లు.

